


منزل شب



سنڌ ڪ شب

نیا ادارہ

سرورق اور زیبایش ہے حنیف رامے

مختار صدیقی



نزل شب

جملہ حقوق محفوظ

بار اول - ۱۹۵۰ء

تعداد اشاعت : ۱۱۰۰

طبع و ناشر : نذیر احمد چودھری
سویرا آرٹ پریس ، لاہور

تر تیب

بشنو از نے ، ۹

شب تاب

رات کی بات ، ۱۹

سکھ میں دکھ ، ۲۱

رسموائی ، ۲۳

هرجائی ، ۲۵

تر مے جلو مے تیر مے حجاب کو مری حیرتوں سے نہ ملی ، ۲۶

آتش دان کا بت ، ۲۷

زوال ، ۲۹

اناؤنسر ، ۳۱

درد شرمندہ درمان نہ سہی ، ۳۲

موت کو زیست ترسنی ہے یہاں ، ۳۳

ایک تمثیل ، ۳۴

قبر میں پہلی رات ، ۳۶

بورخ ، ۳۷

اب دکھ سے ہوا نباہ اپنا ، ۳۹

نور سحر کھاں ہے اگر شام غم گئی ، ۴۰

آخری بات ، ۴۱

وقفہ ، ۴۴

کیسی یادوں سے کہوں ، ۴۵

باز یافتہ ، ۴۶

کیسے کیسے لوگ ، ۴۷

قریہ ویران ، ۴۹

منزل شب ، ۵۱

اے اسیرانِ قفس ، ۵۵

لبِ ساحل ، ۵۶

یک الف بیش نہیں ، ۵۸

ایک عمر سے اس لئے ہیں بے چین ، ۶۰

ایک نظم ، ۶۱

برفباری کی ایک رات ، ۶۲

سحر سے پہلے ، ۶۳

اب سر سرو و سمن ہے کس کو ، ۶۶

سدا رنگ

سر گم (نغمے سے آگے) ، ۶۹

خیال ایمن کلیان ، ۷۱

خیال درباری ، ۷۳

ایمن کا ایک اور روپ ، ۷۴

خیال چھایا ، ۸۰

کیدارا کا ایک روپ ، ۸۳

بُوئے رفتہ

غزلیں ، ۸۹ تا ۱۰۳

کیا خبر اس مقام سے گزرے ہیں کتنے کاروان

موہن جودارو ، ۱۰۷

تھنٹھے ، ۱۱۷ تا ۱۲۲

بشنواز نے

گذشتہ پندرہ برس سے ہمارے ادب میں فن اور فنکار کے متعلق خاصی بحث آرائی ہو چکی ہے۔ ایک جماعت کا خیال ہے کہ فن 'براۓ زندگی' ہونا چاہئے۔ ان حضرات کے نزدیک ادب کو زندگی کا بے داع آئینہ بننا چاہئے۔ ان کا کہنا ہے کہ ہر آن آگے بڑھتی ہوئی سیاپ وش زندگی کا تقاضا یہ ہے کہ ادب عوامی قdroوں کا نقیب اور علم بردار ہو۔ اس لئے ادبیب کو سب سے پہلے حال پر نظر دوڑا کر، حال کے لئے لکھنا چاہئے۔ حال سے آنکھیں موند لینا اور بزعم خویش، دوامی قdroوں سے ناطہ جوڑ لینا، عوامی امنگوں کے ساتھ سخت بددیانتی ہے۔ اس لئے ادب اور فن کو ہنگامی بھی ہونا چاہئے۔

اس نظریے کی تفصیل ضروری نہیں۔ جس چیز کی ضد میں ادب و فن کا یہ نظریہ اتنا بلند بال اور جسور بنتا ہے وہ 'ادب براۓ ادب' (یعنی فن براۓ فن) کا نظریہ ہے۔ اس نظریے کا ماحصل یہ ہے کہ فن و ادب اپنی انتہا آپ ہیں۔ زمان و مکان انہیں اپنا زندانی نہیں بنا سکتے۔ ان کے لئے زمانے کی قید اتنی ہی مہلک ہے، جتنی ملکی قومی یا جغرافیائی حد بندیاں — گویا فن کا آخری مقصد، حسن مطلق کی تخلیق ہے۔ انسانی جیلت کے خواص، انسان کی ازلی ابدی امنگیں، اس کا حزن و ملال اور اس کی جذباتی کشمکش کے المیے ہی ادب و فن کے لئے موضوع "لہ" ہو سکتے ہیں۔

پہلے نظریے کی رو سے ادب اور فن کا یہ دوسرا نظریہ (مختصرًا) شدید فرار پرستی اور مہلک رجعت پسندی ہے۔ اس لئے حال کی زندگی کے تقاضوں کے پیش نظر نہایت فرسودہ اور بے معنی ہے۔

یوروپی ادب میں نظریوں کی یہ بحث اب بے حد فرسودہ ہو چکی ہے۔ یہ دونوں نظریے ہمارے ہاں یوں سرگرم ہیں کہ

ادب برائے زندگی عملی طور پر، اور ادب برائے ادب اپنے خیالی وجود کے اعتبار سے حلقوہ ہائے اثر رکھتے ہیں۔ مگر یورپ میں قریب قریب یہ دونوں نظریے، اور ان کی متعصبانہ ہنگامہ آرائی اب تبرک ہو چکی ہے۔ ان کے علاوہ انگلستان اور فرانس میں ادب و فن کے کئی اور نظریے راجع ہو ہو کر ختم ہو چکے ہیں۔ لیکن ہمارے ہاں ان کی عملی تگ و دو ابھی باقی ہے۔

میرے لئے ان نظریوں کی کشمکش بڑی الجهن کا باعث رہی ہے۔ اس کی وجہ یہ ہے کہ میں ان دونوں نظریوں کو کسی عنوان متنضاد نہیں سمجھ سکا (مادہ پرست دنیا کی مصلحتوں کا ذکر نہیں کیونکہ اس میں تو کبھی سیاست، کبھی موقعہ پرستی، کبھی ذاتی اغراض، ہر نظریے کو توڑ موز کر اپنا چاکر بنا لیتے ہیں)۔ خالص علمی اور نظری پہلو سے ان نظریات میں جس تفاوت کا ڈھول پینا گیا ہے، اس کا وجود بھی حریفوں کی گرم گفتاری کی تخلیق ہے۔ میں سمجھتا ہوں کہ ایک کے بغیر دوسرا ادھورا ہی نہیں، گمراہ کن بھی ہے۔ کسی فن پارے کو ایک خاص زمانے کا ترجمان (Period Piece) ہی نہیں ہونا چاہئے۔ اگر کوئی فن پارہ ایک ماحول اور خاص زمانے کے لئے ہو، اس میں چند مخصوص دنوں کے مخصوص ماحول کا عکس یا اس کی ترجمانی ہی نظر آئے، یا اس میں کسی خاص زمانے اور خاص جماعت کے لئے کوئی فکری، سماجی یا سیاسی پیغام ہو تو اس کی حیثیت میرے نزدیک محض ایک تاریخی دستاویز کی ہے۔ اگر اسے ادب پارے کا مقام حاصل کرنا ہے تو انہی وقتی اور ہنگامی باتوں کو دوامی مسئللوں اور ان کی دوامی علامتوں کا سہارا لینا پڑے گا۔ اگر شاعر اپنے ماحول کی باتوں کو انہی دوامی علامتوں میں ڈھال کر پیش نہیں کر سکتا تو (ماحول کا ترجمان ہو تو ہو) شاعر نہیں۔ ان معنوں میں شاعر نہیں، جن معنوں میں شکسپیر اور غالب، گوئٹے اور اقبال شاعر تھے۔

گویا زندگی، جو ثقافت اور تمدن کی خالق ہے، اپنی معرفت، اپنی پہچان کے لئے فن اور ادب کے پر اسرار و سیلے ڈھونڈتی ہے۔ عربی کے اس مشہور قول (بقول بعض حدیث) کی طرح کہ ”میں

(ذات باری) ایک مخفی خزانہ تھا، میں نے چاہا کہ میں پہچانا جاؤں اسی لئے میں نے خلق کو پیدا کیا۔“ زندگی بھی ایک خزانہ ہے جو پیدا بھی ہے اور پہاں بھی۔ اس نے اپنی معرفت اور پہچان کے لئے فن و ادب کے نہایت لطیف اور پر اسرار وسیلے ڈھونڈے ہیں۔ اگر ان وسیلوں کو اصلی سوتے (زندگی) سے دور رکھا جائے تو ان کا سرمدی پانی خشک ہو جاتا ہے۔ اگر ان سوتوں کی آئینہ بندیوں میں زندگی۔ اپنا جلوہ پہم اور متواتر نہ دیکھتی رہے تو یہ سوتے خود زندگی کے لئے، اپنے منبع کے لئے نفی مطلق بن جاتے ہیں۔ اگر ان کے چان اور ان کی تہذیب اور تسلسل میں زندگی ایک وجود محض کی حیثیت سے حصہ نہ لے تو ادب و فن، خیالی طوطے مینا کیا، وهم و کابوس کی بکڑی پرچھائیاں بن جاتے ہیں۔

دوسری طرف اگر ادب و فن، محض وقت اور وقت کے تقاضوں کے ترجمان بنے رہیں، معاشرے کی آئینہ برداری کا فرض بحالیں اور بزعم خود اصلاح احوال اور پیام عمل کے نقیب بن جائیں تو وہ اپنا مقام اور معیار کھو دیں گے۔ انہیں اس مقام و معیار سے اتر کر کبھی پراپگنڈا، کبھی وعظ و تذکیر، کبھی اقتصادی اور معاشرتی دستاویز یا منشور بننا پڑے گا۔ یہ ادب نہیں ہو گا، اس پر ادب کا اطلاق کیسے ہو؟ کیونکہ زندگی اسے اپنی معرفت کے لئے تخلیق نہیں کر سکتی، یہ وہ ادب نہیں جس نے زندگی ماضی و حال و استقبال تینوں زمانوں، اور کئی (Dimensions) کے احاطے میں یک وقت زندگی کو اس کا چہرہ دکھانا ہے۔ اس میں نہ روایت کا حسن ماضی، پس منظر بنے گا، نہ حال کے تقاضے زندگی کا ساتھ دیں گے، نہ استقبال کی چھوٹ نظر آئے گی۔

(۲)

شعر کے متعلق ذاتی طور پر میں یہ سمجھتا ہوں کہ شاعر کو اپنے دل کے کسی پراسرار کرب کو آسودہ کرنے کے لئے لکھنا پڑتا ہے۔ مشرقیوں کی زندگی میں غم جان اور غم جانان نے ہمیشہ سے بڑا اہم حصہ لیا ہے۔ ملال کے دنوں یا خوشی کی گھریوں کی یادیں یہاں حال کا اثناء بن جاتی ہیں۔ اس کے

علاوه اپنے گرد بھی ہوئی متنوع زندگی کا مشاہدہ اور تجربہ ہے جس سے رفتہ رفتہ تاثرات بنتے ہیں اور یہ تاثرات بھی وقت گزرنے پر یادیں بن جایا کرتے ہیں۔ آج کل زندگی کرنا بڑا مشکل کام بن چکا ہے۔ اس کے لئے ہمیں انہی یادوں (تجربات اور تاثرات) کو شکست دینا یا انہیں پوری طرح کچلانا پڑتا ہے۔ یہی عمل ایسے موہوم اور معلوم کرب کا پیش خیمه بن جاتا ہے کہ اس کی آسودگی کے لئے زبان کھلتی ہے اور پھر کچھ دیر کے لئے اطمینان ہوتا ہے کہ دل کی ستمگاری سے ہمیں لفظوں نے آزاد کرا دیا۔ یہ اظہار اگر بالکل ذاتی سا ہو تو شاید پڑھنے والا دلچسپی نہ لے۔ وہ یہی سمجھئے گا کہ کہنے والے نے کمزوری کے لمحوں میں اپنی کسی پنهان خلاش کو منظر عام پر لانے کی جرأت کرلی۔ یہ ایک 'اعتراف' ہے اور بس۔

اور چونکہ ہماری مہذب دنیا میں 'اعترافات' (سترنے والوں کے لئے) بڑے پریشان کن سمجھئے جاتے ہیں لہذا اس 'اعتراف' یا 'اظہار' سے قطع نظر مناسب ہوتا ہے۔ لیکن دل کا کرب لفظوں میں لانے کے لئے بصیرت اور خلوص، دو اہم شرطیں ہوا کرتی ہیں۔ ان کی بدولت ہی ہر ذاتی تاثر یا انفرادی مشاہدہ، فرد اور تخصیص کی تنگنائے سے نکل کر آفاقیت کی پیکرانی میں سہاتا ہے۔ یہیں سے 'تقریر' (اظہار و ابلاغ) میں وہ لذت پیدا ہوتی ہے جسے ہر ستھنے والا اپنے دل کی بات سمجھتا ہے۔ یہیں سے ہر غم، غم یاران بنتا ہے۔ ایک کا درد، سب کا درد اور ایک کی کہانی سب کی کہانی بنتی ہے۔ اسی مرحلے پر پہنچ کر میری بات محض (لفظوں میں کسی چیز کا اظہار) نہیں رہتی بلکہ اس میں دوسروں تک پہنچنے کی اور ان کے دل کی بات بننے کی صلاحیت آتی ہے۔ یوں کہئے کہ فن و ادب یہاں پہنچ کر ہی اظہار اور ابلاغ، دونوں کا امتزاج بنتے ہیں۔

لیکن اس 'عمومیت' کے عمل میں بھی فنکار کا ذاتی خلوص اور اس کی انفرادی بصیرت کا فرماء رہتی ہے۔ خلوص اور بصیرت کی اسی چھاپ کو کبھی لطف کلام کہا جاتا تھا، اب اسے اسلوب اور انداز بیان سے بھی تعبیر کیا جاتا ہے۔

اور اسی لطف کلام، اسی اسلوب اور انداز کی بدولت یہ ممکن ہونا چاہئے کہ ہم کتاب چھوٹیں تو لکھنے والے کو بھی چھو سکیں۔

اس ساری بحث کا مدعہ صرف یہ ہے کہ فن و ادب کے بارے میں آج کل ہر فنکار سے ایک نظر یہ، ایک مقصد یا ایک لائحہ عمل کی ضرور توقع کی جاتی ہے۔ یہ زمانہ وضاحت اور تشریح کا ہے، رمز و ایما کا نہیں۔ کنایات اب ذرا اس لئے بھی خطرناک ہو گئے ہیں کہ (وضاحتون کے رسیا زمانے میں) ان کی گوناگوں تعبیریں اور تاویلیں کی جاتی ہیں۔ اب ہر چیز 'سخن' ہے۔ جو بات 'ماورائے سخن'، کبھی سمجھی اور مانی جاتی تھی اب مشتبہ قرار پاتی ہے۔ اسی کے پیش نظر میں نے چاہا ہے کہ جن باتوں نے یہ نظمیں اور غزلیں مجھ سے لہکوائیں، انہیں ایک بحث کی صورت میں لکھ دوں۔ یہ نظمیں اور غزلیں میری زندگی کے ایک بڑے زمانے یعنی (۱۹۳۸ سے ۱۹۵۵ ع)

سے متعلق ہیں۔ موجودہ عہد کی تاریخ میں یہ زماں، عالمگیر جنگوں اور انقلابات کا زمانہ ہونے کی وجہ سے منفرد حیثیت رکھتا ہے۔ نظری اور علمی تاریخ میں یہ زمانہ اپنی بوقلمونی، اپنے تجربات، اپنے اکتشافات و انکشافات کی بدولت شاید اب تک بے نظیر ہے۔ مجھے یہ کہنا ہے کہ اس سارے دور میں، معاشرے میں میری حیثیت ایک بہت ہی عام اور غیر اہم فرد کی رہی ہے۔ اس دور کے نظری اور عملی انقلابات اور ہنگاموں میں مجھے 'تماشائی' ہونے کا منصب بھی نہیں ملا۔ کیونکہ اب عہد آفرین علمی یا عملی تبدیلیوں کا تماشائی بننا بھی اوپر کام ہے۔ اس لئے یہ منظومات اس دور کی اسی حد تک عکس ہیں کہ میں اتفاقاً اس دور میں زندہ رہا اور اپنے تاثرات، مطالعہ اور تجربات (یعنی اپنے دل کی ستمگاری) کو لفظوں میں آسودہ کرتا رہا۔ غالباً اسی لئے ان منظومات کا انداز مخصوص ہے، ان کے الفاظ میرے انفرادی انتخاب نے ایک خاص انداز میں ڈھالے ہیں، اور ان کی هیئت میری ذاتی پسند پر مبنی ہے۔

(۳)

اس مجموعے کا ایک حصہ (سدا رنگ) ہماری کلاسیکی موسیقی کے چند راگوں سے متعلق ہے۔ ان نظموں کے بارے میں مجھے خاص طور پر چند گزارشات کرنی ہیں۔

۱۔ ان نظموں کی تخلیق ایک مخصوص پس منظر سے متعلق ہے۔ بنیادی طور پر یہ پس منظر آس خاص شغف سے عبارت ہے جو مجھے اپنی زندگی کے ایک دور میں کلاسیکی موسیقی سے رہا ہے۔ اس شغف کا منطقی نتیجہ یہ ہونا چاہئے تھا کہ میں دلی تحریک سے مجبور ہو کر خود اٹھائیں، 'راگ'، تال اور لے کا علم عملی طور پر حاصل کرتا اور گاتا۔ اس میں کئی باتیں حائل تھیں۔ ایک تو وہ تربیت ہی تھی جس کی رو سے گانا بجانا ڈوم ڈھاڑیوں کا پیشہ سمجھا جاتا ہے اور اس سے حظ اٹھانا شرفا کا دستور قرار دیا گیا ہے۔ دوسری اور اہم تر بات غالباً یہ تھی کہ کلاسیکی موسیقی سے حظ اٹھانے کے لئے جب ابتدائی معلومات حاصل ہوئیں تو پتھ چلا کہ کلاسیکی موسیقی کو عملی طور پر حاصل کرنے سے مجھے فائدہ نہیں ہو گا۔ اور فن کو برائے فن حاصل کرنے کا نہ وقت تھا، لہ اتنا دماغ تھا۔ چنانچہ اپنے مرحوم دوست مشتاق احمد شیخ اور دوسرے ان گنت کرم فرماؤں کی بدولت میں نے کلاسیکی موسیقی کی تھیوری کو تھوڑا بہت سمجھ لیا۔ اور پھر فنی اور جالیاتی حظ کی وہ منزلیں آئیں جن میں ہر منزل کی نیرنگیاں اورہ رعنائیاں ہر آن بدلتی رہتی تھیں۔ اور یہ سدا بہار رعنائیاں جب تاثرات اور محسوسات کی بوقلمونی میں آمیز ہوتی تھیں تو اپنے لئے اظہار کا راستہ ڈھونڈتی تھیں۔ گویا صوت کے زیر و بم (موسیقی) کا یہ تقاضا میرے لئے ہر وقت موجود تھا کہ میں اسے لفظوں کی نقش گری (شعر) میں کسی طرح اجاگر کروں۔

صوت کے زیر و بم کو لفظوں میں اجاگر کرنے کے سلسلے میں چند بنیادی باتوں کا خیال رکھا گیا ہے۔ وہ یہ ہیں:

اولاً کلاسیکی موسیقی دن رات کی مختلف گھریوں میں مختلف بندشوں اور مختلف تاثر (یعنی راگ) کی قائل ہے۔ اس نظریے کے مطابق ہر راگ راگنی اپنے مناسب وقت پر ہی وہ تاثر پیدا

کرسکتی ہے جس کے لئے اسے ترتیب دیا گیا ہے۔ یہ تاثر، رس کھلالاتا ہے۔ اسے اس مخصوص راگ کا بنیادی جذبہ یا خیال سمجھئے۔ یہ صدیع کی سہانی گھڑیوں میں عبودیت کا تاثر ہو یا چڑھنے سورج کے ساتھ دن کے ہنگاموں کا پیش آهنگ ہو، آمد شام پر ایک ناقابل بیان اداسی ہو یا رات کی سونی گھڑیوں میں غم هجران۔ ہر تاثر سروں کی ایک مخصوص ترکیب و ترتیب اور ان کی بروقت ادائیگی میں مضمر سمجھا جاتا ہے۔

اسی بات کو میں نے اپنی نظم 'سرگم' یا 'نغمے سے آگے' میں بیان کیا ہے۔ راگوں پر باقی نظموں میں، ان راگوں کے بنیادی جذبے یا تاثر (رس) کو ہی نظموں کا اصل موضوع رکھا ہے۔ مثلاً 'ایمن' کا بنیادی تاثر ایک غیر مختتم فراق کا ہے۔ 'درباری' میں کسی صاحب اقتدار کا شکوه اور اپنی بندگی و وفاداری، اور ان دونوں باتوں کی گہرائی اور گیرائی کا رس ہے۔ 'چھایا'، هجر و وصال کے عجیب و غریب آہیزوں سے مزین ہوتا ہے۔

۲۔ کسی راگ کو پیش کرنے میں عام طور پر چند لفظوں کا سہارا لیا جاتا ہے۔ یہ بول (استھانی) عام طور پر اس راگ کے بنیادی تاثر کے مظہر ہوتے ہیں۔ پرانے موسیقاروں کے لکھے ہوئے بولوں میں راگ کے 'ماحول' اور اس کی لطافت کا پورا عکس نظر آتا ہے۔ بعض بڑے موسیقار (مثلاً نعمت خان سدا رنگ، شہنشاہ محمد شاہ رنگیلمے پیا، جان عالم واجد علی شاہ اختر، عنائیت حسین خان، فتح علی خان وغیرہ) حقیقی معنوں میں شاعر بھی تھے۔ ان کے تصنیف کردہ بولوں میں ایک راگ کا بنیادی تاثر (رس) اس جذباتی خلوص اور فنی حسن کے ساتھ ظاہر ہوتا ہے کہ انسانی رنج و راحت کی ایک پوری کھانی چند لفظوں سے ظاہر ہو جاتی ہے۔ یہ کھانی بندگی اور عقیدت کی ہو یا کسی کے سفاک حسن کی داستان، اپنی مہجوری کا بیان ہو یا گزری راحتوں کا تاسف۔ اس کا تاثر راگ کے بنیادی تاثر (رس) میں پورے فنی خلوص سے اجاگر ہوتا ہے۔ یہی وجہ ہے کہ کلاسیکی موسیقی کی

پیشکش میں یعنی خیال، ٹھمری وغیرہ گانے کے لئے یہ بول ناگزیر سے ہو گئے ہیں۔ ان بولوں سے راگ کی فضا کا نقشہ کھنچ جاتا ہے۔ ان کی خالص شعریت راگ کی فنی لطافتوں کا اظہار بن جاتی ہے اور ان کی ڈرامائی کیفیت اس راگ کے حزن یا اس کی نشاط اندوڑی کی خامن بن گئی ہے۔

مختلف راگوں نے میرے دل و دماغ پر جو اثر کیا ہے اس میں ان بولوں کا بڑا ہاتھ ہے۔ ایک ایک راگ کے یہیں بول راجع ہیں اور ہر ایک کی بندش جدا گانہ حسن رکھتی ہے، اور ان کا پھیلاو اسی مخصوص بندش کے تحت جدا گانہ لطافت کا حامل ہے۔ میں نے اپنی نظموں کے لئے ان بولوں کا سہارا لیا جو راگ کے بنیادی تاثر (رس) اور اس کی ہیئت، دونوں کے بدرجہ اولیٰ ترجحان ہوں تاکہ ان بولوں سے اس راگ کی ساری فضا، اس کا بنیادی تاثر (رس) اور اس کا فنی حسن نظموں میں ڈھالا جا سکے۔

اس اعتبار سے راگوں پر میری چند نظمیں، راگ اور بول (صوت محض اور الفاظ) کی منظوم تشریع ہیں، ایک ایسی وضاحت ہیں جو آواز اور صوت فضا کو لفظوں میں بیان کرنا چاہتی ہے۔

مختصرًا ان نظموں کی اصل یہ قرار پائی کہ پہلے میرے شعور نے کسی راگ کے فنی تقاضوں کو سمجھا، بولوں نے اس کی فضا اور اس کے بنیادی تاثر کو مجھ پر واضح کیا۔ اس سے جو کیفیت میرے دل و دماغ پر چھائی، اس کی کہانی میں نے بیان کی۔ یہ وہی فضا، وہی تاثر اور وہی کہانی ہے جو اس راگ کی کہانی تھی۔

۳۔ اب ان نظموں کی ظاہری ہیئت کے بارے میں چند باتیں عرض کرنی ہیں :

کلاسیکی موسیقی کی سب سے اہم مروج صنف 'خیال' ہے۔ اس کی پیش کش کا عام قاعدہ یہ ہے کہ پہلے پیرایہ آغاز (الاپ) سامنے آتا ہے جو اس راگ کی مخصوص سروں اور ان سروں کی باہمی ترکیب و ترتیب کو واضح کرتا ہے۔

پھر مقدمہ (استھائی) ہے جو انہی سروں کی ایک خوش آئند بندش اور اس بندش کا خوبصورت لفظوں (بول) میں اظہار کا نام ہے۔ یہ اس خاص راگ کی داستان کا ڈرامائی آغاز ہے۔ اور اس آغاز میں آس راگ کا سارا ماحول، آس کا بنیادی تاثر (رس) اور اس کی نغایق فضا ایک خاص سانچے میں ڈھلی ڈھلانی سامنے آتی ہے۔ کچھ دیر تک یہ بول، مخصوص سروں کے مختلف تغیرات کے ساتھ جھلانے جاتے ہیں یہ 'استھائی' کا پہلا وہ ہے۔ اگلا مرحلہ عروج (انترہ) کا ہے۔ یہاں راگ اپنے نقطہ عروج پر پہنچتا ہے۔ بولوں کی کہانی کا نقطہ اوج بھی عام طور پر یہی ہوتا ہے۔ اس کے بعد آس راگ کی ساری پہنائی کی سیر شروع ہوتی ہے۔ یعنی آس راگ کی مخصوص سروں کی ساری امکانی بندشیں پیش کی جاتی ہیں۔ جو جو الٹ پھیر، در و بست، اور لف و نشر ممکن ہے وہ اس راگ کی ترکیبی سروں کے ساتھ روا رکھا جاتا ہے تاکہ اس کی ساری وسعتیں سامنے آجائیں۔ نصابی اعتبار سے یہی واپسی (ابھوگ) کا مرحلہ ہے کہ جس نقطے (استھائی) سے نغمے کا سفر شروع ہوا تھا اس کے گرد ہر نوع کی آئینہ بندی ہو چکی، اور اسی نقطے کو واپس ہو جائیں۔


راگ پر اپنی نظموں میں، میں نے یہی ترتیب مضمون رکھی ہے۔ راگ جیسے شروع ہوا، جس طرح سروں کی بڑھت کے ساتھ بولوں کی کہانی آگے بڑھی، عروج کو پہنچی اور پھر تکمیل تک آئی، اسی طرح یہ نظمیں بھی وہی تکنیکی التزام رکھتی ہیں۔ ہماری موسیقی کا قاعدہ ہے کہ راگ کی چال طبلے کی لئے کے ساتھ وابستہ رہتی ہے۔ گویا کہانی بڑے دھیرے پن (بلمپت لیے) سے شروع ہوتی ہے۔ عروج تک پہنچتے پہنچتے اس میں گرم رفتاری در آتی ہے۔ رفتہ رفتہ دل کی دھڑکنیں اور نبضوں کی چال، یہاں کا لمجھہ تیز تر کر دیتی ہیں۔ راگ کی چال کو اصل سے دگنا تکنا یا چوگنا کرنے کا یہی مرحلہ ہے۔ یہی تیر روی (درت) ہے جو تکمیل کا آخری

باب ہے یعنی :

دھڑکنیں اب تیز تر ہیں ، لے بڑھے سنگت کرے
وجد میں ہے راگنی سے جہومتی نبضوں کی چال !

مندرجہ بالا التزامات کی روشنی میں ، راگ سے متعلق میری
نظموں کو تشریحاتی اور تاثراتی منظومات قرار دیا جاسکتا ہے ۔
لیکن میں یہ عرض کروں گا کہ ان نظموں کی بنیاد ، نغمے سے
وہ گہری لگن ہے جسے میری عمر کے بہترین حصے میں
ایک جامع کمالات شخصیت مرحوم مشتاق احمد شیخ نے میرے
دل میں پیدا کیا ۔ ان نظموں کا دوسرا اہم بنیادی عنصر وہ
کیفیت ہے جو ہماری موسیقی کی طلبائی نیرنگیاں ہیں ۔ پیدا
کرسکتی ہیں ۔ اس نوع سے یہ نظمیں خود ایسے ”نغمات“ ہیں
جو سروں کی کسی ایک مخصوص بندش کو لفظوں میں لائے
ہیں ۔ سر ، آواز مغض ہے اور لفظ ، زیادہ سے زیادہ کسی چیز کی
لغوی علامت ہیں ۔ اس طرح آواز مغض کے ایک مجموعے
(راگ) ، اس کے تلازمات ، اس کے ماحول ، اور اس کے تاثر
کو لفظی کہانی میں ڈھالنے پر جو چیز بنے گی ، وہ بذات خود
ایک نغمہ یعنی پروگرام میوزک ہو گا ۔ یہ نظمیں بھی
چند راگوں کا پروگرام میوزک ہیں ۔ اگر ان راگ راگنیوں
اور ان کے بولوں کا کیف ، حسب حال ذہنی تحریک پیدا نہ
کرتا تو یہ لفظی نغمات وجود میں نہ آتے ۔

اسی لئے میں نے ان نظموں کے عنوانات بھی وہی رکھئے ہیں
جو ہماری موسیقی میں ان خاص راگ راگنیوں کے نام ہیں ۔
کوئی اور عنوانات ، نظم کے بنیادی خیال یا متعلقہ راگ کے تاثر
کا سراغ تو شاید دے سکتے مگر یہ ظاہر نہ ہوتا کہ یہ
نظمیں ایسے ”راگ“ ہیں جن میں فن موسیقی کو فن شعر کی
قيود میں لا کر ، لفظوں میں لکھنے کی کوشش کی گئی ہے ۔



شب تاب

رات کی بات

چوڑیاں بجتی ہیں چھاگل کی صدا آتی ہے

فرطِ بیتابی سے اٹھ اٹھ کے نظر یئھ گئی
تھام کر آس ہر آہٹ پہ جگر یئھ گئی
میرا غم خانہ عبارت رہا تاریکی سے
موجِ مہتاب کھاں خاک بسر یئھ گئی
شبِ شبنم آلود ہوا جاتا ہے شب کا دامان
تارے چمکے ہیں کہ اب گردِ سفر یئھ گئی
بھیگتی رات، نہا کر مرے اشکِ خُون میں
جانے کو اٹھی ہی تھی، اٹھ کے مگر، یئھ گئی

اس نے دیکھا کہ مری رانی لجائی آئی
آنکھیں ملتی ہوئی فتوں کو جگاتی آئی

سر سے ڈھلکا ہوا آنچل، شکن آلود لباس
چڑھی آنکھوں میں مچلتی ہوئی نیندوں کی جھلک
سوگئی تھی ذرا خود، سب کو سلاتے شاید
نیند کچھی تھی کہ دی وعدے نے دل پر دستک
چونک کر اٹھی تو دیکھا کہ ستارے بن کر
اوچِ افلاک پہ ہے مانگ کی افشاں کی دمک

شبہ مہ سے جھلک کر منے نُند و بے درد
 اس کے مانہے سے جرالیتی ہے سونے کی ڈلک
 «مُزلفین یوں چہرے پہ بکھری ہونی مانگیں تھیں دل
 جس طرح ایک کھلونے بہ مٹیں دو بالک»
 چوڑیاں ہاتھوں میں تھامیں ، چلی ہولے ہولے
 کر دے غمازی مبادا کیں چھاگل کی چہنک
 میرے غم خانے میں بہنجی ، تو کچھ آیا جو خجال
 چوڑیاں چھوڑ دیں ، چھاگل بھی ہنسی چھا نا چہنک

شکر ہے آئی تو ہے نیند کی گوماتی ہے
 چوڑیاں بجتی ہیں چھاگل کی صدا آتی ہے

مُسکھہ میں مُدکھہ

سر پہ رات آئی تو اک چندر کرن لہرائی
 چار چاند آپ لگاتا تھا اندھیرے کا لباس
 رات کی رانی بھی افشاں میں بُسی بیٹھی تھی
 سُرخ ڈوروں کو چھپاٹی ہوئی کاجل کی لکیر
 آن گنت فتوں کے پردوں میں کسی بیٹھی تھی
 روئے زیبا پہ تبسم کی سحر اترائی
 چاندنی بکسی ، تو سورج مُمکھی بن کر بھائی

میں ہی تاریکی کا پردا تھا ، اسی سے شاید
 میری سورج مُمکھی بتی گئی غم کی صورت
 میری تاریکی میں وہ لائی جھڑی ساون کی
 نیر میں ڈوب کے دم جہم سی جو برسیں آنکھیں
 سُرمئی بدلتی کوئی جہوم پڑی ساون کی
 پہلا کاجل تو اڑی پھیکی مسی سے شاید
 سکیاں نکلیں - کوئی بگڑا کسی سے شاید

دیکھا جب ہر دہ جراغ نہ دلدل کا ہنا
 دعینم ہوئی ہیں لہیز کول سے انکھیں
 انس ائے ہیں ، جھلکتے ہیں کھوئے دونوں
 اور ، یہ نام سے بیکھا سے ہیں تر رُخبارے
 میں ہیں اور رات ہیں ہیں کورے کے کورے دونوں
 انس کرنے نہیں کہ الام کا بادل نہ جہا
 بہا یہ سود ہیں ، کبا درد مثا رنج کی

گذکھ کے پتوں کا ہی رُوب جو سکھ کی لفت
 میتے بھلو میں کونچ چیخ الہا با فست ۱

رُسوائی

(۱)

ٹیکا لگاؤں ، مانگ بھی ، صندل سے بھر چکوں
 دلہن بنوں تو چاہئے جوڑا سُسَّاگ کا
 مہندي رچے گي پوروں کہیں جا کے دیر میں
 کنگھی کروں تو چڑھتی ہے کالوں کی اور لہر
 افشاں ہے بخت بھی کہ رہا ان کے پھیر میں
 کہتی ہے سانجه بھور کے اب گھاٹ اتر چکوں
 تم یئھو میں تو آئی پہ جی سے گزر چکوں

اترے دنوں تو دل کی لگی نے خدائی کی
 پائل بجے ، تو بنسی کی دھن ناج ناج اٹھے
 بدنامیاں کرشمے صے دیوتا کے ہیں
 دیدے گھما گھما کے کہیں کیوں نہ گوپیاں
 ان کے چلن تو بگڑے ہوئے ابتدا کے ہیں
 بپتا نہ ہوگی کل سے لگائی بجهائی کی
 دھکے شفق ، تو دھکے چتا جگ هنسائی کی

(۲)

چیخیں سن سن کے بھی بند کے مانے جائے
 سانے دھکی ہوئی آگ کا یکر دیکھا
 چل کے دو چار قسم ، بہر سے پلت کر جولان
 چیخیں شعلوں کے دھکتے ہے لپک اٹھتی نہیں
 دود کے حلیرے ، روان سوئے فلک ، جرخ زمان
 ب ب ب سمجھے کہ کوئی غولِ یاباتی ہے
 یونہی ٹوکا جو لگانے کو نکل آبا یہاں
 باد پا آگ نہیں ، با لال رسیل ، سائزی
 جہا باداں کی نہیں شعلوں کی زمانوں کا دھواں
 بک بک کدنی باہیں ہی اٹھیں چیخ کے ساتھ
 کاپنے آئے ظر ، بہول سے مہنگی بھرے ہاتھ

ابک نے بڑہ کے وہیں آگ پہ ڈالا پاتی
 آگ یوں پاتی کی تھے پانے ، تو دوزخ ہے بنے ؟
 جینے جی اشکوں سے کا دل کی لگی بُجھتی نہیں
 آگ پاتی میں لڑائی جو جنا پر ہی نہنے ؟
 خاک ڈالی ، تو ہوتیں بہر کوں سمع آنجیں
 بخت رسوا ہو تو رسوانی بنا کبے منے
 پر جھو جلتے کی تو جانے وہی جس تن لائے
 چیخیں سن سن کے

ہر جائی

اتنی آنکھیں جن میں غلطانِ مد بھری گھرائیاں !

یہ — بھرے جوبن کی سر مستی سے چور
کمِ سنی ہے — نیمِ خامِ ان کا سور !

اور یہ اٹھتی خوانی کی تُپ سے ناصبور !

آن گنتِ هوٹوں کی بے پایاں شفق دھکی ہوئی

دیکھئے کتنے سُبک ، کتنے سجل

کتنے چفتائی کی جان کاہی کا پہل

جن کا البیلا تاؤ پھول کی پتی کا بل

لعل گوں پاروں کی پھلواری سدا مہکی ہوئی

اور یہ کاکل ، یہ تاباں سانپ لہرانے ہونے

کُندنی رُخ ، چاندنی راتوں کے راگ

شبینی سونے میں یہ شعلوں کی لاغ

رنگ کا رس رُوب کی صد رنگ آگ

جائے ، آفاق کی چاہت کے میٹھے روگ ، جاگ !

دیکھو ! یہ جلوے پذیرائی کو ہیں آئے ہوئے !!

غزل

تیرے جلوے تیرے حجاب کو ، صریحیتوں سے نمو ملی
کہ تھا شب سے دن کبھی تیرہ تر ، کبھی شب ہی آئینہ رو ملی

تیری قربتوں سے بھی کیا ہوا ؟ تری ڈوریوں کا تو کیا گلا ؟
وہ مقام میں ہی نہ پاسکا ، مجھے جس مقام پہ ٹو ملی !

وہ گھٹاؤں ہی سے برس پڑے ، وہ تری نگہ سے چھلک اٹھے
کوئی بے خودی نہ ہمیں ملی ، کہ جو بے نیازِ سبو ملی

وہ هو فصلِ گل کہ ہوانے دے ، جو ملا کہیں تو جنوں ملا
مگر اک خرد ہی نہ مل سکی ، جو ملی ، تو صرفِ رفو ملی

آتش داف کا بُت

آن کہی یہ ہے، جو پتھر نے کہی میں نے سنی:

نوجوانی کی گران خوابی میں
ابھی گھلنے ہی کو تھی اس کی سجیلی کایا
جانا پہچانا وہیں لرزہ کسی کا سایا
توڑے یداری نے سپنوں کے روپہلی جال
جهومی، بکھری ہوئی، زلفوں کی جبیں پر چھایا
چوریاں بول اٹھیں، گیت کھنک میں ڈھال
دھیان آنکھوں میں دھڑکتے ہوئے دل کو لا یا
نیند کے جھونکوں کو پڑنے لگے جاں کے لال
کسماتے ہوئے بیتابی میں —

کھولیں آنکھیں، تو وہ سپنے کی تھی جھوٹی ما یا


دل کو کھاتا ہوا مبہم دھڑ کا
کانپ کانپ اٹھتا تھا نہما سا کلیجہ تھر تھر
شمع تھائی سے ملتی نہ تھی گھبرائی نظر
باد آجائی تھی خاکستر پروانہ دل

تھے بھے تھے سایوں میں لپٹی ہوئی سیما نے سحر
 طعنہ دیتی تھی کہ روشن نہیں کاشانہ دل
 اور اشکوں میں خوشی کے نہ ستارے نہ قمر
 ٹوٹتا جاتا ہے بے چھلکرے ہی پیمانہ دل
 آج آہٹ پہ نہ پتا کھڑکا —
 نور کے گولے کو جائے گا ابھی شب کا سفر

یہ خلش طعنے کی، «محرومی سنگیں» میں ڈھلی^۱
 آنے کہی یہ تھی، جو پتھر نے کہی، میں نے سُنی!

یونہی نیند اکھڑی، کسے آنا تھا؟ آتا جو کوئی
 بُت تو خاموش ہے۔ اب سوئیں، بہت رات گئی





زوال

اولیں لغزشِ انسانِ ہی سراہی نہ گئی
 ورنہ مفروضۂ اخلاق کی ڈھلتی چھایا
 کل کے ناخُوب کو، خُوب آج بتاتی ہی رہی
 یہ اوامر، یہ منواہی، تھیں پھسلتی بوندیں
 وقت کے چکنے گھڑے پہ کوئی باقی بھی رہی؟

آن گنت صدیوں کی پامال روایت کی شہید
 جانے وہ گُم شدہ جنت کبھی تھی بھی - کہ نہیں
 پھر بھی اس زیست سے اکتاً بھگوڑے ابتک
 اسی لغزش سے ہیں نالاں، نہ وہ ہوتی نہ ہمیں!

مذہب و علم سے کیا شے تھی جو چاہی نہ گئی
 اس بصیرت پہ بھی یہ مکورِ نگاہی نہ گئی

مانتا ہوں، نہیں اس میں بنی آدم کا قصور
 (کیوں نہ مانوں گا؟ بھلا میں بنی آدم سے نہیں)

ہاں مگر خُلد میں چند ہیائی تھیں جس نے آنکھیں
 جب سے اب تک اسی بجلی سے رہا ساتھ اپنا
 علم و مذہب کی بصیرت سے تو انکار نہیں
 ہاتھ میں تو اسی بجلی کے رہا ہاتھ اپنا

«نصف بہتر» بنی آدم کا نہ کیوں کر بنتی؟
 جس میں هو ایزدِ باری کا سا نیرنگِ شہود
 کبھی همشیر، کبھی مان کی مقدسِ هستی
 ساتھِ ہی ساتھِ کبھی شمعِ شبستانِ وجود!

چہرہ مہتاب، کُھلے بال شبِ تیرہ و تار
 لیجنے قدرت کے مظاہر بھی، سمٹ آئے یہیں
 اور وہ اولیں لغزشِ سے گنوائی جنت
 اس کے قدموں تلبے آئی، چہ زمان و چہ زمین

پھر بھی اس «پرتوِ یزدان» سے تباہی نہ گئی
 اولیں لغزشِ انسان ہی سراہی نہ گئی

اناؤنس

ُسرخ بَتی نے اشارے سے کہا ہے — بولو !
 کھوج نظروں کا مٹا، بات کے بندھن ٹوٹے
 میرے الفاظ کو لہروں کا کوئی پیمانہ
 چین لے جائے گا، دُوری کے بھانے جھوٹے

منہ سے جو نکلے، اسی بات سے ناطہ چھوٹے
 دل میں باقی رہے موہوم سا احساسِ زیاد
 میں یہ سوچوں کہ ہر اک دشت بھی، آبادی بھی
 میرے الفاظ کی تشریف کا دیکھئے گی سماں

اور بے نام و نشان، دیکھی نہ بھالی لہریں
 ایک عالم میری باتوں کا ڈھنڈوڑا پیشیں !

غزل

درد ، شرمندہ درمان نہ سہی
جینا مشکل نہیں ، آسان نہ سہی

دیکھیں ، یتاب رہیں گے کب تک ؟
چین دل کو کسی عنوان نہ سہی

وحشت آثار ، در و بام ہیں کیوں
یہ صرا گھر ہے ، یابان نہ سہی

ُسننا پڑتی ہیں سبھی کی باتیں
بات کچھ بھی نہ سہی ، هاں ، نہ سہی !

راز ہے طرزِ یاد سے رُسوَا
چاک دل چاک گریبان نہ سہی

مل ہی جاتا ہے سُراغِ جانان
نکھلتِ زلف ، پریشان نہ سہی



غزل

موت کو زیست ترستی ہے یہاں
 موت ہی کون سی سستی ہے یہاں
 دم کی مشکل نہیں آسائ کرتے
 کس قدر عقدہ پرستی ہے یہاں
 سب خرابے ہیں تمناؤں کے
 کون بستی ہے جو بستی ہے یہاں
 چھوڑو بے صرفہ ہیں ساون بھادوں
 دیکھو ہر آنکھ برستی ہے یہاں
 اب تو ہر اوج کا تارا ڈوبا
 اوج کا نام ہی پستی ہے یہاں

ایک تمثیل

«حجلہ گور میں سامانِ عروسی ہوگا
لاش آرام سے سوئے گی سہاگن بن کر !»

(۱)

رخصتی ہوتی ہے ، جاتی ہے ڈلمہن کی ڈولی
باری باری یہ اعزہ ابھی کاندھا دین گے
دهن پرایا تھا — مگر آج پرایا ہوگا
فرطِ رقت سے ہوئی جاتی ہیں پُر نم آنکھیں
کون ایسا ہے جو اس وقت نہ رویا ہوگا
روتی آنکھوں میں چھلکتے ہیں لہو کے قطرے
پہول ہنستے ہیں ، مگر خون ٹپکتا ہوگا
گل بداماں ہے کہ اک خرمنِ گل ہے ڈولی
دوش پر پہول نہیں ، باغِ مصلیٰ ہوگا
کوئی دم ہے کہ اسی خرمنِ گل کے صدقے
حجلہ خُلد نشان اور مہکتا ہوگا
ہے جو خلوت میں ، یہ وارفہ پٹ یلے کی
دل میں نوشہ کے مگر حشرِ تمنا ہوگا !

سمٹی سمٹائی ، لجائی ہوئی ، آئی ہے ڈلمہن !
داخلِ گلشنِ جنت ہوئی ، جان گلشن !!

(۲)

کئے آتے ہیں سبھی داغر جگر کے مالے
 خیر سے آج ، دلہن کے ہوئے چوتھی چالے
 زیبِ تن ہوگا نیا آج عروسی جوڑا
 گردِ مہتاب پڑیں گے تئے سیمیں ہالے
 پھر تئے سر سے اعزہ کی ضیافت ہوگی
 پھر سے رقت میں لہو روئیں گے رونے والے
 ڈھیریوں پھول مہکتے نہیں پڑے بخلوت میں
 اور خوشبو سے ہوئے جاتے ہیں دل متواالے
 منه چھپائے ہوئے گھونگھٹ میں ہے رادھا رانی
 گرچہ خلوت میں نہیں سانوری صورت والے !

لاش آرام سے سوتی ہے سہاگن بن کر
 گوہرِ اشک سے آنکھوں کی بھری ہے جھولی
 رخصتی ہوتی ہے ، جاتی ہے دلہن کی ڈولی !!

قبر میں چہل رات

بے تکلف بھی مرے اپنوں کا اک چرکا ہی تھا
 ورنہ اس گھر کے لئے یہ غسل یہ اجلا لباس؟
 آبِ زمزم کے یہ چھینٹے یہ نئی سج دھج، یہ باس؟
 سرد ویرانی، نبی کے بوجہ سے گھٹتی فضا
 تھے بھتھے، ٹھہری ہوئی تاریکیوں کے دل پہ دل
 یہ گھروندہ ہے مری منزل؟ مرا اصلی محل؟
 ائیے، بچپن سے سُستے آئے تھے آئیں گے آپ
 آپ کی یہ پُوچھے گچھے، جائز تو کیا، برق سہی
 زردیاں مقسوم تھیں جس کی وہ چہرہ فق سہی
 میرا کیا سب کا خدا وہ ذات بے همتا تو ہے
 سو اُلمہنے دیجئے لیکن میں آیا ہوں ابھی
 ایسی دنیا سے، جہاں زر کی خدائی ہی رہی
 کعبہ ایمان سبھی کے ہیں وہی ختمِ رسول
 ہاں مگر میں کیا، نجات و آخرت تھی کس کو یاد؟
 آلِ یغمبر کے خون پہ ہوتا ہی آیا ہے صاد
 اچھا یہ کہئے کہ اب جی کس طرح بہلائیں ہم
 دادِ خواہی کے لئے لائے ہیں پیراہن کے چاک
 مائلِ رَم کیا کوئی اب بھی رہے گا زیرِ خاک؟

بِرْزَخ

فکرِ جنت ہے ، نہ تادیب کے شعلوں کا هراس
 شکر ہے کوئی تو دنیا ہے ، جہاں آج نہ کل
 نیم مدهوشی تھپکتی ہے میری آنکھوں کو !
 ہلکے خوابوں سے ہوئی جاتی ہیں پلکیں بوجھل
 ہر رگ و پے میں رچا جاتا ہے اک نرم گداز
 دھڑکنیں گُنگ ہیں اس وقت ابد ہے نہ ازل
 آج بھی اب بھی تھکی رُوح نہ کیوں سکھ پائے
 مُنتَیٰں موت کی مانیں ، تو یہ لمحے آئے

غِم امروز بھی اندیشہ فردا بھی مٹا
 اور ماضی کی بھاروں کا خیال آیا ہے
 سامنے آئے ہیں بچپن کے طلسی سپنے
 اپنے ڈوبے ہوئے تاروں کا خیال آیا ہے
 یاد آئیں ہیں جوانی کی نشیلی گھڑیاں
 بے امان میکدہ زاروں کا خیال آیا ہے

پہلی چاہت نے بنائے تھے جہاں رنگ محل
 ان کئھن راہ گزاروں کا خیال آیا ہے
 جن کو ہم نے کبھی جینا ، کبھی مرننا سمجھا
 آج ان جھوٹے سہاروں کا خیال آیا ہے

خیر اب پاپ کٹا ، دیکھئے کیا یاد آیا
 درد ہستی کا بٹا کیا ، کہ خدا یاد آیا



غزل

اب دکھ سے ہوا نباہ اپنا
جینا ہوا آہ آہ اپنا

وہ دور بھی آئے گا الہی ؟
جب حال نہ ہو تباہ اپنا

هم ہی تو تھے عینِ ذات لیکن
ہونا ہوا سنگِ راہ اپنا

پاداش ہے جس کی ، زندگانی
وہ کون سا تھا گناہ اپنا

اس کی بھی نہ مانئے شہادت
درد آپ کا ہے گواہ اپنا

شاید کہ سند ہوئی ہے بے داد
چُپ چُپ سا ہے داد خواہ اپنا

غزل

نورِ سحر کہاں ہے ، اگر شامِ غم گئی
کب التفات تھا ، کہ جو خوئے ستم گئی

کن منزلوں کی دھن ہے ؟ کہ اب یش و کم کی لागی
مجبورِ زیست ، دل سے ترے یک قلم گئی

کیا لوگ تھے کہ جو غیمِ جاناں میں صمٹئے
اے روزگار ، کیوں تری گردش نہ تھم گئی

کچھ تو خزان کا پاس بھی لازم تھا نعمہ گر
مانا ، بہار ، خالقِ هر زیر و بم گئی

اب هو چلی ہے ، زندگی کرنے خو ہمیں
اب مہربان نہ هو ، کہ امیدِ کرم گئی

آخری بات

میں نے ان آنکھوں سے دیکھی نہیں وہ بربادی
 جس سے باقی نہ رہیں سمت و جہت کی قیدیں
 مٹ گیا غرب ، وہ تمذیب کا مینارہ نُور !
 شرقِ تیرہ بھی نہیں آج کے دن دنپا میں
 کیا جنوب اور شمال ، ان کی نہ دیجئے گا مثال
 آج تک ان کا چلن ہو نہ سکا شاملِ حال

شہ نشینوں میں تصور کے بھی اب کیا ہوں گے
 ہر عقیدے کی سیاست کے وہ سیمیں معبد
 بھائی چارے کے ، کپٹ راج کے ، فوقیت کے
 دیوتا کل کے ، مگر ڈھونڈنے آج ان کا وجود
 آج بربادی ہی دنیا کی مخدا ہے گویا
 جس نے بربادی ہی کو خلق کیا ہے گویا

ہسمیتی ہوئی آبادیاں شمشان ہیں اب
 ان گنت شہر ہیں ملبے کے سلگتے تودے
 جھلسی دیواریں در و بام پہ ہیں نوحہ کنار
 کہتی ہیں — «اپنا مکیں کوئی کہیں ہو تو سنے
 خشت و آهن کے اس انبار سے وحشت نہ کرو
 آؤ یہ گھر تھا تمہارا جہاں تم پہولے پہلے

اور اس راکھ کو آنکھوں کا بنا لو سرمه
یہ وہ دانش گہ مشہور تھی تم جس میں پڑھے
وہ تھا سلطانی جمہور کا ایوانِ عزیز
اس کتب خانہ نادر کے کھنڈر سے آگے»

اور مکیں ہو تو کہے — میرا وطن یہ تو نہیں
وہ تو تاریخ کا مامن تھا ، یہ مرگھٹ کی زمین

یہ وہ ہیں جن کا کوئی نام و نشان ہے تو سہی
کچھ تو یوں مٹ گئے جیسے کہ کبھی تھے ہی نہیں
ناگا ساکی — جو سجلِ خواب تھی جل پریوں کا
سبم بر کُھر میں لپٹا ہوا نیلم کا نگین
سر پہ اوتابروں کے رمنے وہ مقدس پربت
پاؤں چھوتی ہوئی ذخّارِ سمندر کی جبیں
صاف شفاف سی آبادیاں ، نیلے ساحل
ہر سفینے کے لئے طرفہ طلسماں کی زمین
اور ہیر و شیما وہ صنعت کا نیا گھوارہ
یعنی مشرق کی ترقی کا امامِ پیشیں
زلزلے آئے نہ آشوبِ قیامت سے مٹے
دونوں اک ذرے کے جوهر کی کرامت سے مٹے !

اس کرامت سے مگر مٹ کے بھی جو بچ نہ سکا
دیکھئے جائے وہ پکھلا ہوا انداہا پاتال
اُس عدم زار میں سرگرم ہیں برقی لہریں !
جن کی ترکیب سے ماضی کو ملی صورتِ حال

دیکھتی آنکھوں ذرا دیکھئے سائے ان کے
خاک کا جن کا کوئی کھوج لگانا ہے محل
کارکُن ، مختی ، مزدور ، همکترے بچے
بن گئے دوزخی آسیب کی پرہول مثال
یہ ہے قabil کی تاریخ کا وہ بابِ فا
جس پہ عبرت کو بھی ہوتی نہیں رونے کی مجال
تابِ گریہ ہو تو پھر بھی نہ بھیں گے آنسو
کون «فاشست» ہے ، دین کا دنیا کا عدو

اور اب ٹینک اپاہج ہوئے تو پیں ٹھنڈی
پر شکستہ ہے فلک سیر تباہی کا جنوں
خون سے سینچی ہوئی خاک نے نگلیں فوجیں
جوہرِ ذرہ نے یوں پھونکا ہے اپنا افسوں

ضامنِ امن اسے مانئے جیسے تسلی
«خون ہی ہم میں نہیں خون بھے گا کیسے»

وقفہ

اب تو رگ رگ میں ہے ساری نیند کی موج سرور !
 لمحہ بھر پہلے کے طوفانی خیال اب ہیں نڈھاں
 کھو چکے بپھرے ہونے جذبات اپنے جی کا زور
 نیم بیداری کے رس میں جھومتے سپنوں کے جال
 گردشِ خون میں بچھاتے ہیں ، نئی لذت کے چور
 جسم و جان ہیں اس انوکھی خوشی سے ُچور ُچور !

چومنے کو ہے ان آنکھوں کو تھکی پلکوں کا بار
 ایک لمحہ پیشتر ، جن کی حزین پہنائی میں
 رچ گئی تھیں وہ رسیلی ، نیلی نیلی انکھڑیاں
 سست گھرے سانس میں بستی ہے وہ بھینی سی باس
 جو ابھی ان تیز سانسوں کی تپش میں تھی روان
 اب وہ اعضا غرق ہیں اک راحتِ هرجائی میں
 جن میں گھلتی تھیں ابھی اس جسم کی رعنائیاں
 چھا رہا ہے ذہن پر تسکین کا الیلا ُغبار !

لمحہ بھر کے بعد ہم ہوں گے ، نہ یہ کیفیتیں
 ڈوب جائے گا سبھی کچھ راحتوں کی جھیل میں

غزل

کیسی یادوں سے کہوں دل سے وہی گھاتیں کرو
چاہتوں کے رس میں ڈوبے ناز کی باتیں کرو

خوابِ بیداری سے جی پہلاو جب تک بن پڑے
جیسے دن کلٹ اسی انداز سے راتیں کرو

کچھ نہ کچھ تو ان کلھن تنهائیوں کو دو فریب
ہاتھ پہلاو ، دعا مانگو ، مناجاتیں کرو !

دل زدوں کو یوں بھی ہونا چاہئے رُت کا خیال
جو بھی کچھ کرنے کو کہتی ہیں یہ برساتیں ، کرو

غم کی اس بیزار یکسانی کا کچھ تو ہو علاج
ہم نہیں کہتے کہ ان سے ہی ملاقاتیں کرو

باز یافتہ

اچھا خاصا سبک سا نقشہ
چہرہ پیلا ، لباس سادہ
ماحول سے جیسے تھک چکی ہو
تنہا ، تنہا ، بلا ارادہ !

آنکھیں جو کبھی رسیلی ہوں گی !
اب ان کی اداسیوں کی تھے میں
کیا کیا نہ تھے جان گُسل فسانے
ہم آپ تو بے سُنے ہی سہمیں

طوفان میں جو ناؤ کھو گئی تھی
پھر آن لگی ہے اس کنارے
یوں تو ہے خدا کا شکر واجب
لیکن کسے ناخدا پُکارے ؟



کیسے کیسے لوگ

شام ہی سے دل میں ایسی بے کلی جاگی تھی آج
 چاندنی بھرتی رہی تھی ، جس میں یادوں کی جلن !
 نرم جھونکے لائے تھے ، اُس بوئے رفتہ کا سراغ
 جس سے در آئی تھی ، دل میں پہلی چاہت کی دکھن
 سامنے آئے تھے اپنی زندگی کے اوپر نیچ
 یعنی جی سکنے کے سارے کردہ ناکرده جتن
 ٹوٹتے تاروں سے اُن لوگوں کا آیا تھا خیال
 مرگِ ارزانِ جن کی گمنامی کا ہے اندھا گھن

موت اسی انبوہ کی شاید نہ تھی جشنِ طرب
 جیسے ہم سب کے جئے جانے کے ضامن تھے وہی
 اور اُنہیں حالات کی گرداش نے پیسا اس طرح
 کارکُنِ دنیا میں بے مصرف رہے جیسے وہی
 دیدۂ قدرت میں یوں محبوب تھی اپنی بقا
 جیسے انسانوں سے مخلوقِ فروتر تھے وہی

بے بقاء بہترین کی مصلحت تھی بھی ، تو کیا ؟
 کیوں فناۓ کمترین کا اک بہانہ تھے وہ لوگ ؟

ان میں کیا باتیں نہ تھیں جن سے ہمیں ہیں بھرہ ور ؟
 اب کوئی کس منہ سے کہ سکا ہے کیا کیا تھے وہ لوگ
 اور ان لمحاتِ خونیں ہی سے پہلے اک عمر
 اس اٹل قانون کو کیوں کر گوارا تھے وہ لوگ ؟

شب کی تاریکی مٹادیتی ہے کیا کیا امتیاز
 ہر خرابے کا ، ہر آبادی کا مامن — خامشی !
 ان کے بے نام و نشان مدفن پہ بھی ہوگی یہ رات
 ان کی ویران بستیوں پر چھٹکی ہوگی چاندنی

پُرسکوں نیندوں میں گم ہے جنے والوں کا جہاں
 وہ — جنہیں اوروں کے مرنے سے ملی ہے زندگی
 وہ — جنہیں بہتر سمجھہ کر دی ہے قدرت نے بقا
 ان میں کتنے ہیں جنہیں ہے زندگی کی آگئی ؟
 ہر کوئی ماہول کی بے اعتنائی کا اسیر
 ہر کسی کے دل میں سوتی ہوگی کیسی بے کلی !
 کیسی خاموشی سے رات اپنے سفر پر ہے روان
 نرم جھونکوں میں رچی ہے ، اوس کی ہلکی نمی

پُرسکوں نیندوں میں گم ہے جنے والوں کا جہاں
 وہ — جنہیں اوروں کے مرنے سے ملی ہے زندگی
 وہ — جنہیں اوروں کے مرنے سے ملی ہے زندگی

قریہٗ ویراں

جھلسے پیڑ ، جلی آبادی ، کھیتی سوکھی ، خرمن راکھ
ہست و بُود کامدفن — راکھ !

گرتے بام و در کے لئے ہے گلیوں کا آغوش
جیسے بہ دیواروں کو تھے کب سے و بالِ دوش
بار ہٹا تو آیا ہوش

پنگھٹ اور چوپال بھی سونے راہیں بھی سنسان
گلیاں اور کوچے ویران !

جهونکے سوکھے پتے روپیں ، بکھری راکھ اڑائیں
راکھ اور پتے بن کے بگولے ، اپنا ، ناج دکھائیں
اور وہیں رہ جائیں !

یہ بستی اب توڑ چکی ہے ہستی کی زنجیرِ گران
اور قیودِ زمان و مکان
وقت کے ڈاکو چکر اس کو بساط مطابق لوٹ چکے
اس کے لئے ماحول و فضا کے سارے بندہن ٹوٹ چکے
ماضی و حال بھی چھوٹ چکے

کون آئے جو آکر اس میں زیست کے رنگ بھرے
کھیتوں کو سر سبز کرے !

گلی گلی اور کوچہ کوچہ پنگھٹ اور چوبال
کھیلتے بچوں ہنستی جوانی سے کر دے چونچال !
زندہ کر دے ماضی و حال !!



منزل شب

پھر بھڑک اٹھی ہے ان دلدوڑ فریادوں کی آگ
 نیند کے چڑھتے نشے میں جو ڈبوئی تھیں ابھی
 دل کو برمانے لگی ہیں بے صدا سر گوشیاں
 نیم ییداری کے رس میں جو سموئی تھیں ابھی
 اب کہاں ہے راحتِ قُربت کی مخموری کا رنگ
 اور تم — میرے خم بازو میں سوئی تھیں ابھی

اور یہ سر گوشیاں کہتی ہیں — نگہت تھے وہ لوگ
 کس جہنم کی خدائی، جن کی جنت میں ہے اب
 کتنے نستعلیق، کتنے خوبصورت قہے وہ لوگ
 کن درندوں کی غلامی جن کی قسمت میں ہے اب
 ان کی ہستی ان تمناؤں کی حذت میں ہے اب :
 کاش وہ دن آئیں جب، انسان سمجھئے جائیں ہم
 یہ بہشتی سر زمیں جس دستِ قدرت میں ہے اب
 کاش وہ دن آئیں جب اس کو فنا کر پائیں ہم
 اپنی وادی اپنے کھساروں کو ہم اپنائیں ہم !

گھرے سنائے لرزتے ہیں کہیں جہونکا کوئی
دم بخود پتوں کو چونکاتا پھرا ہے ڈال ڈال
هر رگ و پے میں ہے ساری ، ایسا انجانا گداز
ڈوبتے دل کو ہوئی تاروں کی چشمک بھی وبال

اور یہ سرگوشیاں کہتی ہیں — پہچانو انہیں
یہ سبک سر ہیں انہی روحوں کے بھٹکے قافلے
جن کو تم ، منزل کے متوالوں نے چھوڑا راہ میں !

آگئی منزل — تو غیرت مندیوں کے حوصلے
تم میں اطمینان کی ہر سانس نے پیدا کئے ،
ورنہ جو بے بس ، تمہاری جان کا صدقہ بنیں
ان کی خاطر کیوں یہ تدبیروں کے لمبے سلسے ؟
چاہتیں ان کی ، یہاں آ کر ہی ، کیوں دعویٰ بنیں ؟
غیرتیں ، منزل نشیں ہو کر ہی کیوں سودا بنیں ؟

بھیگی بھیگی رات میں ، تاروں کی نیچی ہے نگاہ
 چاند چھپ جائے گا شاید ، روشنی کم کم ہوئی
 اشک آنکھوں میں چھلکتے آرہے ہیں اس طرح
 صرے شانوں پر ترے بالوں کی ہر لٹ ، نم ہوئی !

اور یہ سرگوشیاں کہتی ہیں — وہ باتیں گئیں !
 . شہر و صحراء ، خونِ ناحق سے رہیں آگے لالہ گوں
 زندگی بے ما یہ ہے جیتیں گئیں ، ماتیں گئیں !
 آج اک عالم کو پاگل کرچکی ہے بوئے خون
 سروری کرتا ہے بے مقصد تباہی کا جنوں
 نسلِ انسانی کی جیسے حسرتِ دل ہو یہی
 علم و حکمت اس طرح ہیں اس کے آگے سر نگوں
 جیسے ان صدیوں کی جانکاہی کا حاصل ہو یہی
 آدمی کے ارتقاء کی جیسے منزل ہو یہی !

ماند پڑ جائے گا تاروں کا یہ اجلا پن ابھی
 ہو چلی ہے خستہ سامان ہلکی ہلکی چاندنی
 شبیشمی خنکی سے بوجهل ہوتی جاتی ہے صبا
 دیکھتے ہی دیکھتے ، ہر شے سے ڈھلکی چاندنی !

اور اب دل کی تڑپ کہتی ہے — یہ دنیا بھی کی
کیسی بے نظمی سے ہوتی ہے یہاں جینے کی بات
ساز و سامان چاہتا ہے موت کا سودا ہی کیا ؟
بے گل و بے شمع کٹتی ہے یہاں ہستی کی رات
یہ سسکتی زندگی جیسے فنا کی ہو زکات
جس کے چہن جانے پہ ہم جب تک جئیں ڈرتے رہیں
اس پہ یہ ٹرہ کہ جب تک دن کے بعد آئے گی رات
ہم ہی آپس میں کہیں ماریں ، کہیں صلتے رہیں
جینے جی یوں موت ہی کی چاکری کرتے رہیں



اب افق پر ہو چلا ، سہمی سپدی کا ظہور
اور افق کے اس طرف ، اک دوسری دنیا کی شام
ڈوبتے تاروں کو بلوانے لگی اپنے حضور —

اور تم میرے خِم بازو میں سوئی ہو ابھی
اور تم میرے خِم بازو میں سوئی ہو ابھی

اے اسیر اف قفس !

ٹوٹی دیواروں کا یہ زندان ، کھنڈر ہو بھی تو کیا
 اپنے زنجیر و سلاسل چھوڑ کر بھاگے گا کون ؟
 ان سے وابستہ ہے صبر و اجرِ مظلومی کی آس
 اُت کی دل سوزی سے ناطہ توڑ کر بھاگے گا کون ؟

اپنی زنجیروں کے ایسے ناسزا غم کے اسیر
 جی رہے ہیں جیسے ہم ، انسان جی سکتا ہے کیا ؟
 جس سے ہوں مفلوج ، ایسے نیم زندوں کے دماغ
 دیکھتی آنکھوں کوئی وہ زهر پی سکتا ہے کیا ؟
 اور — ان حالوں ، خموشی سے کہیں بہتر ہے موت
 لاکھ قدغن ہو ، پہ انسان ہونٹ سی سکتا ہے کیا !

لب ساحل

اور پھر ، بے مہری اوقات کی باتیں چلیں —

ساحلِ سنگین سے زج ، پھری ہوئی موجودوں کا زور
چاندنی ڈھلکی ، تو جیسے ہو گیا ، یکسر نڈھال
ھلکی ھلکی روشنی میں گھول گئیں تاریکیاں
جهاگ نے واماندہ لہروں کے لئے پہلائے جال

دیر تک یوں تلخیٰ حالات کی باتیں چلیں :

« قدرِ قدرت کچھ بھی ہو انسان کی ہستی نہیں
ہم تو بے حاصل مشقت ہی کریں ؎ کرتے رہیں
بے زبانِ زنگی غلاموں کے گروہوں کی طرح
نارسا آقاوں کی خاطر صریں ، صرتے رہیں ॥

موجیں تھک تھک کے ہٹی جاتی تھیں ساحل سے پرے
اور سیہ ننگی چٹانیں ، اپنی سنگینی کے ساتھ
ہانپتے ریلوں کی لائی ریت ، قدموں میں لئے
پھر بڑھائی تھیں سمندر کی طرف سایوں کے ہاتھ

گفتگو کی رو میں پھر دن رات کی باتیں چلیں ۔


«بے مشقت چار دن کی زندگی کا ہے صلہ
آپ ہم جس میں ہنسیں بولیں کہ ڈکھ سہتے رہیں
دور یہ ہے اتنا، بے اقدار، ایسا نا سزا
جس میں سب موقع پرستی کے سہارے جی سکیں»

دُور تک، پہلے سمندر پہ کوئی ہلکی سی رو
گہرے ساکت پانیوں کو ایسے تھپکاتی رہی
جیسے طوفانوں کے مدد و جزر کا سویا خروش
اپنے جیتے جی تو شاید پھر نہ جائے گا کبھی!


یک الف بیش نہیں

اتنا دشوار نہیں ، صاحبِ فردا بنا
 شاکئِ حال سدا اهلِ نظر کھلانے
 پیشگوئی کا جوأ ، جب بھی کسی نے کھیلا
 اس کی تصدیق کو حالات دلیلیں لانے
 جس نے انسان کو زبُونِ حال ، نگوں سار کیا
 کل کی عظمت کے لئے اپنے چلن سمجھائے

نسل در نسل چلا ہے یہ طسمِ فردا
 خیل در خیل پر کھتا رہا عظمت کے چلن
 کبھی موعودہ زمینوں میں سماوی انعام
 کبھی سرسبز چراگاہوں میں نورِ ایمن
 کبھی انسان کی ترقی کے نئے منصوبے
 کبھی اقدار کو یکسر ہی بدلتے کے جتن
 کبھی افراد کا کردار ، ترقی کا نصاب
 کبھی افراد ، جماعت کے ثمر کے رہن



یعنی تاریخ کے هر موڑ پہ جانا ہم نے
 خاکبازی میں نواساز ہی رہنا ہوگا
 اور هر اہلِ نظر، صاحبِ فردا کے طفیل
 ابھی، زندانیِ آغاز ہی رہنا ہوگا



غزل

اک عمر سے اس لئے ہیں بے چین
کیا چیز ہو کس طرح ملے چین

اس پھر سے کون بچ سکا ہے
بے چین ہیں سب کہ مل سکے چین

کچھ دیر کو جی بہل گیا تھا
ورنہ تیرا درد اور دے چین

کیا جبر کے دکھ کی بات کیجھے
کیا مل گی اختیار سے چین

کب تک دم واپسی کی یہ قید
مختار ہے اب بھی دے نہ دے چین



ایک نظم

(۱)

برستی رات کی رم جہم ، اداس تھائی
ہوا کے ہانپتے جھونکے نمی کے بوجہ سے چور
اندھیری اندھی فضاوں میں کوئی پاس نہ دور

نہ چاند ہے نہ ستاروں کی چشمکیں باقی
نگہ اجاز ہے مانگے کا نور بھی نہ رہا
یہی سہارا تھا اس کا ظہور بھی نہ رہا

گھٹائیں کھل کے ہی برسیں نہ کچھ برس کے کھلیں
کسی طرح بھی یہ بھیگی سیاہیاں نہ دھلیں

(۲)

کسی صدا سے نہ گونجے گی آج مہتابی
نہ سہمے قدموں کے کھٹکے پہ چھاگلوں کی چہنک
نہ تھر تھری پہ کبھی چوڑیوں کی نرم کھنک

نہ تیز سانسوں کی رکتی لپک پہ خاموشی
سمٹئے پائی گی ، پل بھر کو جیسے آج کی راہ
کسی کے لب پہ نہ آئے گی آج لاج کی بات

خدا ہی جانے کہ اس کی سحر بھی ہوگی کبھی

برف باری کی ایک رات

(۱)

شام ہوتے ہی پھر نے لگا، بخ بستہ ہوا کا طوفان
اور پھر برف کی زر ہوں میں چھپی وادیوں کھساروں پر
چھا گیا ہونکتی، غُرائی ہواں کا جنون

سر برآورده ائل چوٹیاں مضبوط تناور دیودار
کنپ کانپ اٹھے — کہ جناتی ہواں کا یہ انداہ لشکر
اب کی یلغار میں کس کس کو کرے خوار و زبوں

(۲)

جانبِ غرب سے پھر اٹھی وہ میالی غضبناک اکیلی بدی
حاشیے پر کی چمکتی ہوئی جدول میں عجب شان کی وحشت خیزی
خوف سے ابر بھی طوفانی ہوا بھی سمٹی
خوف سے ساری فضا گنگ ہوئی !

چار سو چھا گیا ہے پایاں خموشی کا فسون
ہانپتی سرد ہواں میں گھُلے سنائے
وادیاں، دامن کھسار، تناور دیودار
دم بخود ہو گئے، لہرا کے جو کوندے لپکے

(۳)

اور پھر کھرے امنڈنے لگے اور برق ہوئی نعرہ زنان
آن کی آن میں چاندی کی سبک تتلیاں ، سیماں کے نازک پارے
وادیوں چوٹیوں چیلوں پہ گرے - گرتے رہے !

پھر هر اک سمت یہی بانکی پھواریں ، یہ سجیلی یہ روپہلی بارش
کھرے سناؤں کی مخمورسی گرمی میں یہ مر صہب سے تراشے تارے
ہانپتے جھونکوں کے شانوں سے اتر کر برسے
وادیوں چوٹیوں چیلوں پہ گرے - گرتے رہے !

(۴)

صبح ہونے پہ تھی آن دیکھی تجلی کی هر اک سمت منزہ تابش
بے امان عصمت و تقدیس میں انگڑائیاں لیتا ہوا حسن !

حکمران چار سو ، بے پایاں جنوں خیز جمال !
خیرہ کن ، نورِ سماوات سے لبریز ، جمال !!

سحر سے پہلے

شام کی گھری اداسی تو نئی بات نہ تھی
 عالمُ هو کی ہے آوازِ فسانہ دل کا
 بے دل کے لئے ارزان ہے بہانہ دل کا
 بے کلی، پہلے ہی شرمندہ اوقات نہ تھی
 — اور اب آئے پریشانِ خیالوں کے هجوم
 سر پہ رات آئی ہے پھر، دیکھئے اب کیا ہو گا!

چاند نکلا ہے، ادھورا نہیں، پورا نہ سہی
 اب خلش اوج پہ ہے، اب تو کتاب ہے سینہ
 گھاؤ لو دیتے ہیں یوں شعلہ بجائے ہے سینہ
 قصّہ خونِ جگر، عبرتِ افسانہ سہی
 پھر بھی یادوں کے طلسماں سے مبہوت ہے دل
 دل — کہ فرزانہ غم ہو کے بھی، دیوانہ سہی

خامشی اب تو نوا بن گئی سونے پن میں
 آرزو دستِ دعا بن گئی سونے پن میں
 وہ دعا جس کے لئے بابِ اثر وا نہ ہوا
 ناپسائی میں خدا بن گئی سونے پن میں

یعنی اب تک مرسی جانکاہ تگ و دو تھی یہی
کچھ سرابوں کی کشش ، میرے خرابوں کی امیں
ان سرابوں ، انہی بے نام خرابوں میں کہیں
ماضی و حال کی وہ «منزل فردا» نہ ملی !

جاگتے جاگتے آ جاتی ہے پچھلی شب بھی
تیر تیر اٹھتے ہیں آنکھوں میں جلن کے لہرے
مضمحل نیند ہے آنکھوں میں پریشان — تب بھی
کتنی یادوں کے ، خیالوں کے ہیں دل پر پھرے !

اور اس طور گزر جاتی ہے هر رات یہاں
روز بن بن کے بگڑ جاتی ہے هر بات یہاں
آنکھیں مُند جاتی ہیں آثارِ سحر سے پہلے
درد بنتا ہے دوا ، آپ ، اثر سے پہلے !

«رات کی رات یہ سب کچھ ہے سحر کچھ بھی نہیں !
رات کی رات یہ سب کچھ ہے سحر کچھ بھی نہیں !!»

غزل

اب سرِ سرو و سمن هے کس کو
چھوڑو بھی، فکرِ چمن هے کس کو


اپنے دم تک ہیں وفا کے چرجے
پاسِ ناموسِ کہن هے کس کو

کس میں ہے جرأتِ بے جا کی مجال
ہوسِ دار و رسن هے کس کو

بات کیا، چُپ بھی ہوئی جرم یہاں
بولو اب تابِ سخن ہے کس کو!

کون ادب شعر کہے، رُسوا ہو
ایسی ہی الفتِ فن ہے کس کو!





سدا رنگ

مرحوم مشتاق احمد شیخ کے نام -

جنہوں نے کبھی ان نظموں کی تحریک کی تھی
پس از مدت گزر افتاد برمًا کاروانے را

نغمے سے آگ

(سرگم)

لب پر آ جاتے ہیں سنگیت سہارے ساقی
ولولے دل کے اگر غم سے سورنا سیکھیں
وہ زبان — جو ہے شفق ، پھول ستارے ساقی
ہم بھی پالیتے ہیں گر زندگی کرنا سیکھیں


بات بن جاتی ہے ترکیب سُروں کی ساقی
هر تاثر سے نئے روپ میں ڈھل جاتی ہے
پھر کوئی بات نہیں رہتی ہے باقی ساقی
اور ہر بات پہ ترکیب بدل جاتی ہے

ایسے جذبوں کی اٹھانیں بھی یہیں ہیں ساقی
لفظ و معنی کے طلسماں سے جو ہیں آگے
اُن خیالوں کی اڑانیں بھی یہیں ہیں ساقی
یوں ، کہی آن کہی ہر بات سے جو ہیں آگے !

نازک احساس کی رنجوریاں ساری ساقی
اور طناز تمنا کے تقاضوں کی جُہن
نئے ارمانوں کی وہ لاغ ہیلی ساقی
اور وہ سانجھ سویرے کی دعاؤں کا چلن

روز و شب روتے ہوئے دل کی پکاریں ساقی
رُت کے گھواروں میں پلتے ہوئے لاکھوں فترے
اور بہ سُجتی سنورتی ہوئی ناریں ساقی
جن کی سرمستی و رعنائی کے پہلو اترے !

بہ سُریں رکھتی ہیں ایسے کئی عالم ساقی
وہ بھی ہیں جو کسی تخلیق کی حد میں بھی نہیں !
ہے وہ پہنائی لچکتی ہوئی سرگم ساقی
و سعین جس کی ازل کیا ہے ابد میں بھی نہیں !



خيال اين کیاں

بلعپت : —

دوڑتے جاتے ہیں ہر سمت دھنڈلکوں کے نقیب
سرمئی دھول میں ہر شے ہے نہ پنہاں نہ عیان
بیکران سائے گھملے۔ جاتے ہیں سنائے میں
کوئی تارا بھی ابھی نکلا نہیں — چاند کھاں !

اُف یہ بے پایاں سیاہی کی تھوں کی ترتیب
کشتِ مغرب کے کھلے پھول نہ یوں کمھلائیں
کوئی تارا بھی نہیں ، چاند نہیں ، وہ بھی نہیں !
إن اندرھیروں سے کھوں ، آب تو سجن گھر آئیں
غم کی ماری کو نہ یوں ترسائیں
اب تو سجن گھر آئیں !!

کاکلیں کھول کے بالوں کو جھٹکتی ہوئی شام
مجھ سے کہتی ہے کہ میں ہوں ، تو کہیں رات نہ دن !
شب کی وسعت میرے سینے کے خلا سے لپٹی
اے ری آلی نہ پڑے چین مجھے تو پی بن
بے کلی ڈستی ہے پل پل ، چہن چہن
اے ری آلی پی بن !

حلقه در حلقة سیاہی ، وہ ہوئی پا بر کاب
 کروٹیں لیتا ہے هر سمت اندھیروں کا سراب
 اے ری آلی یہ اندھیروں کا سراب !
 چار آنکھیں کبھی ان سے نہ کرے گا مہتاب
 اُف خلاؤں کا یہ رقص بے تاب
 کسی یتابی انہیں ڈستی ہے پل پل - چھن چھن
 اے ری آلی نہ پڑے چین انہیں بھی پی بن
 اے ری آلی پی بن .

دُرَت :-

چھٹ گئی تاروں کی افشاں تو پیا گھر آئے
 مورے پیا گھر آئے
 اب کسی وعدے کی الجهن نہ ہمیں تڑپائے
 مورے پیا گھر آئے
 آگئے مورے پیہروا میں گئی بلہاری - ۱
 نیک نجر پر واری
 اب کسی وعدے کی الجهن نہ ہمیں تڑپائے
 مورے پی آئے، میں اولادِ علی، آلِ نبی پر واری
 آلِ نبی پر واری

خیال درباری

ان کے گانے میں ہے پرکاش ذرا دیکھو تو
ایک اک تان سے ہیں نور کے سوتے جاری
تین صدیوں کے شب و رُوز جلو میں لے کر
سیکنڑی لاثی ہے گمہیر ، سجل درباری :

یہ در و بام ہیں ساونت مُغل کا پر تو
ہے ستونوں کی نفاست سے عیار سنگینی
اوپھی محرابوں کے گھیرے میں کشادہ ایوان
جس نے ییاک ارادوں سے بلندی چھینی !

اسی ایوان میں ہے اکبرِ اعظم کا جلوس
سونے چاندی کے ستاروں سے چھتیں ہیں آکاس
آن گنت جھاڑ ، دمکتی ہوئی لاکھوں شمعیں
خلعتیں جن کی ہیں بلور کے شفاف لباس

اہل دربار ! خبردار نگاہیں نیچی !
 ان صداوں میں وہ ہیت ہے کہ دل تھرانے
 ہات باندھے ہیں حضوری میں امیرانِ کبیر
 آئی آواز — کہ تشریف شہنشہ لائے
 حضرتِ گیتی پنہ اکبرِ اعظم آئے !
 کوئی نظریں نہ اٹھانے پائے !
 اکبرِ اعظم آئے !!

استھانی :-

ترکماں حجرتِ اکبر آیو !
 اُپ بیلی ، تپ بیلی ، دنیا میں خدا کا سایہ
 جن کا دم بھرتا ہے انسان ، ملک ، چوپایہ
 ان کے ہم آپ نہ بل بل جیشے ؟
 مرنے جینے کا اگر ان سے بندھنا باندھو
 پار یڑا ہو کہ ہے پیر ہمارا سانچو !
 ترکماں حجرتِ اکبر آیو ! — حجرتِ اکبر آیو !!

انترہ :-

آلِ تیمور کے سورج کی تجلی پہلی
دُکھ دلدر کے گھٹا ٹوب اندھیرے بھاگے
وہ اجالا ہے کہ جگ جگ کے نصیرے جاگے
اے ری جگ جگ کے نصیرے جاگے !
دو جہاں مطلع انوار ہوئے ہیں — دیکھو
ترکماں حجرتِ اکبر آیو — حجرتِ اکبر آیو !!

پہلاو :-

روشنی تیز ہوئی
روشنی تیز ہوئی شمعوں کی
روشنی تیز ہوئی شمعوں کی ، فانوسوں کی
روشنی تیز ہوئی ، شمعوں کی ، فانوسوں کی اور شب
کی دلہن
روشنی تیز ہوئی ، شمعوں کی ، فانوسوں کی اور شب
کی دلہن شرمائی
روشنی تیز ہوئی ، شمعوں کی ، فانوسوں کی اور شب
کی دلہن شرمائی ، لجا کر سمٹی

روشنی تیز ہوئی ، شمعوں کی ، فانوسوں کی اور شب
کی دلہن شرمانی ، لجا کر سمتی ، سمت کر بیٹھی
انہی شمعوں نے دیا چاند کا جہو مر اس کو
دو جہاں مطلع انوار ہوئے ، دیکھو تو
ترکمان حجرتِ اکبر آیو — حجرتِ اکبر آیو !!

جوت گانے کی بجهی ، بینے زمانے بھائے
کھینچ لیں تین سو برسوں نے طنابیں اپنی
قصرِ ویران میں کہیں بُوم کا نوحہ گونجا
سونپ دیں راگ نے اس نوحے کو خواہیں اپنی !

بُسکارا دات سے محراب کی رفتت ڈونی
اور میں سایہ محراب میں ہوں افتادہ
خشک خندق سے اُدھر کوہِ گرانِ دیواریں
اب کہاں جاؤں کہ رہبر نہ نشانِ جادہ
کس خرابے میں مجھے چھوڑ گئی درباری ؟ !

ایمن کا ایک اور روپ

اب تو بُجھے جانے کو ہے شام کی جلتی کایا
 بڑھتا آتا ہے دھنڈلکوں کا گدازِ رنجور !
 پہلئے سایوں سے ٹکرا کے نگاہیں پلٹیں
 اب کسے دیکھیں سیاہی میں کوئی پاس نہ دُور
 نیلے سُرمے کی اُمَّتٰ آئی ہے۔ گھری چھایا
 مٹی لالی کو دھوآں چھوڑ کے آهیں پلٹیں !

سر پہ رات آئی تو یوں گُنگ ہوئی مہتابی
 دن ہی اس زیست کے نغموں کا خدا ہو گویا
 اب وہ کھڑاگ فنا ہو گیا سنائے میں
 یوں مٹا ہے ، کبھی پیدا نہ ہوا ہو گویا !
 اب کوئی ڈر ، کوئی کھٹکا نہ رہے گا باقی
 دن کا غماز ، کہیں کھو گیا سنائے میں

اب ہے کیا دیر ؟ کوئی سوچ قدم کیوں روکے ؟
 کوئی بجرا کوئی کشتی نہیں بارِ دریا
 نیم بے ہوش ہوئیں دن کی تھکن سے لہریں
 سو چلا رات کی گودی میں فشارِ دریا
 نیتا باندھو رے کنارِ دریا !
 باندھو کنارِ دریا !

ہلاوه : —

دیر کیا آؤ بھی نیا بازدھو
رات خود اوٹ ہے اب آؤ بھی نیا باندھو
دیر کیا رات ہی خود اوٹ ہے اب آؤ بھی نیا باندھو
دیر کیا آؤ بھی نیا باندھو !

نیا باندھو رے کارِ دریا — باندھو کارِ دریا !!

انتره : —

گر میں ہوتی وہ جوان بخت پرانا برگد
جس سے تم باندھتے دریا کے کنارے نیا
یا تمہیں ہوتے سجن میرے گلے کی کشہی
میری بندی ، میری آنکھوں کا رسیلا کجرا
شام کی راہ پہ ہر آہ نہ کہتی پھرتی :
رازدان تیرگی ہوتی ہے نشارِ دریا
نیا باندھو رے کارِ دریا !
باندھو کارِ دریا !



پھیلاو :—

پیا آنے کو ہیں شمعیں کرو روشن ، سکھی اُٹھومیرے گھنے لاو
 موتیوں سے مرے جوڑے کو سجاو، نئی راتیں ہیں نرالا چاؤ
 بدھیان بیلے کی زرتار سکھی ساتھ مرے گندھواؤ
 مانگ صندل سے بھرو ، آؤ پنھاؤ گجرے
 اے سکھنی آؤ پنھاؤ گجرے !

نیا باندھو رے سجن اب تو کنارِ دریا !
 باندھو کنارِ دریا !

دونوں وقت آن ملا کرتے ہیں دم بھر کے لئے
 ورنہ دنیا کی یہی ریت ہے بچھوٹے نہ ملیں
 رات تو راگ کے بیراگ میں کٹ جائے گی
 چاک اُجالوں کے مگر ان سے تو شاید نہ سلیں ؟
 نیا جیون کی نہ آجائے کنارِ دریا ؟ !

خيال چهايا

بلمپت کا مکھڑا :—

رات میں کیسے رچی ہے میری رنجوری کی لاغ
نیم جاں ہے آج ارمانوں کی ہم سن چاندنی !
نرم جھونکے بُن رہے ہیں بے سبب آہوں کے جال
جن میں گُھٹ گُھٹ کر رہی جاتی ہے کم سن چاندنی
ملکجی چھایا ہے کس سنجوگ کی یادوں کا سوگ
یوں بروگن بن گئی ہے آج کس بن چاندنی ؟

بروگ رس :—

آج بہ حسرت بھرے گیتوں کی برهن چاندنی
میرا پیکر میرا تن من چاندنی
دیکھتی ہے جی کو سہماتے ہیں کیا کیا وسوسرے
کیسے دھڑکے ہیں کوئی نیور کی جہن جہن سُن نہ لے
کوئی اس نیور کی جہن جہن سُن نہ لے !

بھیگتی ہے رات سناؤں کے گھرے سوز میں
میں ہوں مہتابی کا سونا پن ہے ، اندیشوں کے غول
کیسی تنهائی ہے — جس کی تلخی دل دوز میں
جی کی بے چینی سے نادم ہے جئے جانے کی بھول
دُور تک پہلے ہوئے سبزے پہ شبنم ہے نڈھال
بڑھ چلا ہے سُرو کی تاریک پر چھائیں کا طول

۰۰

اور محابوں سے آن دیکھئے گزر آیا ہے یہ ہلکا گداز
دیکھتا ہے بڑھ کے خالی سیج کی کلیوں کا رنگ
جن کی اٹھتی باس پر جی کی امنگ

پ سے ملنے کے سجھاتی تھی نرالے راستے
پھر ڈراتی تھی — کوئی نیور کی جهن جهن سُن نہ لے
کوئی اس نیور کی جهن جهن سُن نہ لے !

اب تو مہتابی کے ہر گوشے میں ہے پیلی اداسی کا وفور
ادھ جلی شمعوں پہ، بسراۓ ہوئے گھنبوں پہ، ہر شے پہ، اسی کا ہے ظہور!
رات کی بڑھتی ہوئی خاموشیوں میں دل دھڑکنے کی صدا
میری یہن — گونج اٹھتی ہے سناؤں کے بل پر دُور دُور
اب نیا ڈر ہے — کوئی اس دل کی دھڑکن سُن نہ لے!
اب کوئی اس دل کی دھڑکن سُن نہ لے!

ُدرت کا مکھڑا :—

دھڑکنیں اب تیز تر ہیں ، لے بڑھے سنگت کرے
وجد میں ہے راگنی سے جھومتی نبضوں کی چال
بیم قد ہے ملگجا مہتاب ، تارے شوخ شنگ
اس نرالے هجر کے انعام کا آیا خیال !


شانت رس :—

کن ہواؤں کے سُبک شانوں پر آئی یہ صدا :

میری رانی آؤ بھی
میری پیاری ، میری راتوں کی نوبیلی چاندنی !
میری رانی آؤ بھی
آؤ ہم سے اس انوکھے لاڈ کی گھاتیں کرو
چاہتوں کے رس میں ڈوبے ناز کی باتیں کرو !

میری رانی آؤ بھی

گھر کے آنگن سے کہاں جائے تری یادوں کی باس
میرے چاند آؤ رچاؤ ساری سکھیوں سنگ راس
میری رانی آؤ بھی



جی کے شیتل گات میں اک اک سجیلے انگ میں !
 ہوں سدا رنگ اب رنگیلے پریت کے رس رنگ میں !
 میری رانی آؤ بھی
 میری پیاری میری راپوں کی نوبیلی چاندنی !

کیدارا کا ایک روپ

[کیدارا چاندنی رات کاراگ ہے جس میں بنیادی جذبہ ،
شکایت ہے ، اس کی پیش کش میں حسن ترکیب
(سنگار رس) کا خاص خیال رکھا جاتا ہے]

رات بھیگی ، اوٹ سے گھسار کی نکلا ہے چاند
چاک دامانوں کے سینے بھی کتاں ہوں گے ابھی !
کھلتی رُت کے نرم جھونکوں کو تھپکتا ہے سکوت
مثئے تارے جگنوؤں کے ارمغان ہوں گے ابھی
سوز غم میں بس چلی ہیں ، سیم بر رعنائیاں
دل کے ارمان داستان در داستان ہوں گے ابھی

الاپ :-

اور سیماۓ جہاں کا اب تو دل ہے چاندنی
دم بخود پیڑوں کو ، ساکت جھیل کو ، بیگانہ سبزے کو ہے
مدھوشی کا سامان چاندنی
رات کی رانی کی متواالی ، گھنی خوشبو کو مخموری کا عنوان چاندنی
شہر و صحراء میں بھٹک کر مضمحل ہے چاندنی !

اور — نیندوں کی گران باری میں آسودہ ہوئی ہے
خستہ سامان چاندنی
اس خموشی کے فسون ، پہلے سکون کی اب ہے گویا ،
جان جاناں چاندنی !!

* استھائی :-

آج سب مبہم امنگیں ، گنگ شکوون میں نہال
چاند نے چھینا ہے ، ارمانوں کے منہ سے یہ سوال :
ہم تو محرومی کی راہیں تکتے تکتے ص چلے
منتظر ہے کون ؟ جاناں تم جو بن ٹھن کر چلے !
جاناں تم جو بن ٹھن کر چلے !


اجڑے اجڑے دن ، اندھیری کور راتپس بھی وبال
چاندنی کے کھیت میں بھی حال تجه بن ہے یہی
کوئی رُت ہو ، ہم ہیں اور یہ خود کلامی کا عذاب !
جیسے ان حالوں جئے جانے کا ضامن ہے یہی
ہم جو ہیں مجبور ، یہ بھی خوبی تقدیر ہے
تم گریزان ہو ، گریزو ناز کا سن ہے یہی !!

* اس سارے بند میں ، سا ، ما کی سروں یعنی ان آوازوں کا
خاص التزام کیا گیا ہے -

پہلاو :—

اور اب ، پیڑوں کی اونچی کونپیں بھی ہو رہی ہیں زرنگار
چاند اوج آسمان پر آچکا ، ہر شے ہوئی آئینہ زار
سائے سمٹے ، شاخوں اور پتوں سے چھنتی آرہی ہے چاندنی
حسن کی زهرہ وشی کا روپ ، بے مہری کارنگ ناز ، بتی
جارہی ہے چاندنی

هم اسی عالم میں محرومی کی راہیں ، تکتے تکتے مرجلے !
متظر ہے کون ، جاناں ، تم جو بن ٹھن کر چلے !
جاناں ، تم جو بن ٹھن کر چلے !!



بوئے رفتہ
(غزلیں)

باتیں ہماری یاد رہیں ، پھر باتیں نہ ایسی سنئر گا
پڑھتو کسو کو سنئر گا تو دیر تلک ، سر بُدھنئر گا
سعی و تلاش بہت سی رہے گی ، اس انداز کو کہنو کی
صحبت میں علما فضلا کی جا کر پڑھنئر گُنئر گا

میر



جو جو صدمے ہم پر گزرتے، کیسے ان کا یان کریں
کون سا داغ نکال کے دل سے ثبت سر دیوان کریں

ہم پر تھمت رکھیں، ان کے باب میں کوئی گمان کریں
یاں پہ فرشتے دخیل نہیں ہیں جو بھی کریں انسان کریں

آٹھ پھر آشفتہ خیالی کس کو بھلا خوش آتی ہے
جی مانے تو ہم بھی کچھ دل جمعی کا سامان کریں

ہم مجبور سدا سے رہے ہیں اپنے مزاج کی وحشت سے
کر پائیں تو دنیا داری ہم بھی ہر عنوان کریں

جب سے قفس کا گوشہ چھوٹا ایک ہی ڈگدا رہتی ہے
جینا مشکل مarna مشکل، کیا مشکل آسان کریں

یار احباب نہ جانے کیوں ان روزوں ہم سے گریزان ہیں
دشمن ہی اب حال پہ اپنے شاید کچھ احسان کریں



ڈھب دیکھئے تو ہم نے جانا ڈھن بھی من میں سمائی ہے
«میراجی دانا تو نہیں ہے ، عاشق ہے سودائی ہے»

کا کا پھلو سامنے آئے کیسے کیسے جذبوں کے
دل کی بے چینی نے دل گو کیا کیا بات سُجھائی ہے .

رات بہت بے حال رہے ہیں ، بھولی بسری یادوں نے
اک ایک گھڑی بے خوابی کی کن جتوں سے بہلانی ہے

دم میں غبارِ خاطرِ صحراء ، دم میں باعغ بہاراں ہیں
دیوانوں نے تیرے عجب وارستہ طبیعت پائی ہے

ساتھِ جنابِ نظر کے پھر سے ، بھایا رنگِ میر ہمیں
جانے وحشتِ دل اب ہم کو کون مقام پہ لائی ہے



شکر کرو آدابِ جنون میں فطرتِ عالم طاقِ هوئی
ہوش و خرد کی ہر پابندی بوسیدہ اور اراقِ هوئی

دل کو ٹھولیں ، کہو جائیں کن یادوں کی رنگینی میں
یاد یہی ہے بھار و خزان : جو آئی سو شاقِ هوئی

میل ملاپ کی باتوں میں اب سوچتے ہیں دلچسپی لیں
شايد یہ معلوم ہو کیوں کر ہم کو خُونے فراقِ هوئی

دل کی گہری چبھن کے کیا کیا پنہاں پہلو پیدا ہیں
بھید کی بات غزل کے دم سے کیا شہرہ آفاقِ هوئی



آخر دل کی پرانی لگن کر کے ہی رہے گی فقیر ہمیں
هر رُت آتے جاتے پائے ایک بھی شے کا اسیر ہمیں

دھوم مچائے بھار کبھی ، اور پاتھر سے کبھی پبلے ہوں
هر نیرنگی قدرت دیکھئے ، یکسان ہی دل گیر ہمیں

کا کیا پکاریں سسکتی دیکھیں ، لفظوں کے زندانوں میں
چپ ہی کی تلقین کرے ہے غیرت مند ضمیر ہمیں

جن کی ہلکی گھری تلنخی ، خون میں رج رج جاتی ہے
جزوِ حیات بنانے پڑے ہیں وہ اشعارِ میر ہمیں



پاس کیا ہے فقیروں نے بھی کبھی کبھار بھاروں کا
ورنہ خوش رہنا خوش رکھنا کام ہے دنیا داروں کا

پیر فقیر ، اوراد و وظائف اس بارے میں عاجز ہیں
ہجر و وصال کے باب میں اب تک حکم چلا ہے ستاروں کا

صبر و قرار تو وهم و گمان تھے ، ہوش و خرد افسانہ ہوئے
عشق کا نام نشان ٹھائے کیسے کار گزاروں کا

دل ہی کے دم تک مر سکر جینے کے سارے جھگڑے تھے
بارے قصہ پاک ہوا ہے ، جھوٹے سچے سہاروں کا !



تیری لگن کے لاغ کے ہاتھوں ہم بے چین کمال ہونے
جتنے ارماد جی میں رہے وہ اپنے جی کا و بال ہونے

ہم تو خوش ہیں یہ دن آیا غیر کے کہنے سننے سے
ان کو ہمارے بارے میں بھی کیسے کیسے خیال ہونے۔

آج کی بات نہیں ان حالوں ہم کو برسوں گزرے ہیں
جوں توں رات گزاری، لیکن دن کو سوا بے حال ہونے

شانِ خدا ہے آج زمانہ آیا ہم بے ہنروں کا!
ورنہ اس اک بستی میں بھی کیا کیا اہل کمال ہونے



اس کی شکایت کون کرے گا، دل کی وہ حالت گر نہ رہی
 بارے تیرے تلوں سے یکسانی شام و سحر نہ رہی
 اپنی طرح اس وحشت گاہ میں ہر عنوان سے رسوا ہے
 جب سے فغانِ نیم شبی منونِ بابِ اثر نہ رہی
 اونچی شاخ کا پھول بھی کیا اور قربت کی مخموری کیا
 دور و قریب کی کوئی یاد بھی راحتِ دل بن کر نہ رہی
 جیتے رہے تو ٹھانی ہے یہ نومیدانہ زیست کریں
 اور کوئی تدبیر نہ تھی جو اب تک پیشِ نظر نہ رہی
 کس برتے پر باتیں بنائیں یعنی پر شعر شعار کریں
 رنگِ زمانہ دیکھ کے ہم کو ہمتِ عرضِ هنر نہ رہی




گلیاں وہ سنسان ہیں جن میں تیرا دوانہ پھرتا تھا
اُس کے بہانے دید کو تیری سارا زمانہ پھرتا تھا

ملکوں ملکوں شہروں شہروں، اپنے غم کی شهرت نہیں!
یوں در پرڈہ محفلِ محفل، تیرا فسانہ پھرتا تھا

جانبِ قبلہ، کالی گھٹائیں، یورش کر کر آتی تھیں
«آبِ حسرت آنکھوں میں اپنی نومیدانہ پھرتا تھا»

کیسے عمر کٹی کیا کہنے یاں ہر سانس بھی دوبھر نہیں
اور تسبیحِ روز و شب کا دانہ دانہ پھرتا تھا

صحراء صحراء اُٹھتے بگولے اُس کے نوحے کہتے ہیں
راتوں کو جو غزلیں پڑھتا، مشتاقانہ پھرتا تھا





نگری نگری هجر و وصال کے کیسے کیسے جھمیلے تھے
 سارے بناؤ بگاڑ میں لیکن دل زدگان ہی اکیلے تھے
 عہدِ جنوں سے پہلے نے مانوس مناظرِ خواب ہونے
 وہ آبادیاں صحراء تھیں ، وہ طرفہ چمن ، بن ییلے تھے
 ناکامی کا ملال بھی ہم کو پیشِ رَوْفُن کی سند سے ہے
 ویسے اُن کی طرح سے ہم بھی ہمار کا کھیل ہی کھیلے تھے
 تیری روگردانی سے کیوں اپنا جینا دُوبہر ہے
 آخر تیرے تغافل کے وہ ظلم بھی ہم نے جھیلے تھے
 ساحل پر کیا پہنچے ہم ، طومار سُنئے ، ترکیوں کے
 پہلے یہ شکستہ کشتی تھی اور طوفانوں کے ریلے تھے



رات کے بعد وہ صبح کہاں ہے دن کے بعد وہ شام کہاں
جو آشفته سری ہے مقدر اسی میں قیدِ مقام کہاں

بھیگی رات ہے ، سونی گھڑیاں اب وہ جلوہ عام کہاں
بندہن توڑ مکے جاؤں لیکن اے دل ، اے نا کام کہاں

اب وہ حسرتِ رسوأ بن کر جزوِ حیات ہے برسوں سے
جس سے وحشت کرتے تھے تم ، اب وہ خیالِ خام کہاں

دل زدگان کے دور سے پہلے دنیا رستی بستی نہیں
پھر کچھ چرجے ایسے پہلے چین کسے ، آرام کہاں
کرنی کرتے راہیں تکرے ہم نے عمر گنوائی ہے
خوبی قسمت ڈھونڈ کے ہاری ہم ایسے نا کام کہاں

اپنے حال کو جان کے ہم نے فقر کا دامن تھاما ہے
جن داموں یہ دنیا ملتی ، اتنے ہمارے دام کہاں



کیا غم جاں اور کیا غم جانال سب کے محروم راز ہوئے
 اب مجبورِ نوا بھی نہیں ہیں اب تو پرده ساز ہوئے
 خونے فراق ہی آڑے آئی، آخر ہم مجبوروں کے
 میل ملاپ پہ قادر جب سے آپ ایسے دم باز ہوئے
 لازم ہے درویشی کی خاطر، پرده دنیا داری کا
 ورنہ ہم تو فقیر ہیں جب سے یار زمانہ ساز ہوئے
 شعر و سخن، سامانِ جنوں کیا، کوہکنی درویشی کیا
 قیدِ حیات میں درد کے مارے رہے تو حیله ساز ہوئے
 آج غزل کی صورت میں جو آپ کے سامنے آئے ہیں
 کن چتنوں سے یہ خون کے قطرے اب تک پس انداز ہوئے



نهی تو سہی ، پر آج سے پہلے ایسی حقیر فقیر نہ تھی
دل کی شرافت ، ذہن کی جودت اتنی بڑی تقصیر نہ تھی

سچ کہتے ہو ہم ایسے کہاں اور سوز و گدازِ شوق کہاں
سچ ہے میں آئینہ دل میں کوئی کبھی تصویر نہ تھی

اب جو اُچاٹ ہوئی ہے طبیعت ، شاید ہم اب رخصت ہیں
بن کارن ، بے بات و گرنہ ، ایسی کبھی دل گیر نہ تھی

اہلِ جنون کو فصل خزان سے اب کے بھی گونہ ربط رہا
اب کہ بہار وہ آئی کہ جس کی بوئے گل بھی سفیر نہ تھی

آخر غیرتِ فم نے سجھایا ، نو میدانہ زیست کریں
باقي ہر تدبیر نو کی ، جو اپنے خلافِ ضمیر نہ تھی





بے کیفی کے پھیکے دنوں میں ، کچھ بھی صبح و شام نہیں
 کن جتنوں سے یہ ڈھونڈا سپارا ، ایسا حال مدام نہیں
 یوں ملتے تھے ، جیسے ہمیں ہیں ، ملنے کے قابل دنیا میں
 یوں گزریں گے جیسے ، کسی سے کوئی سلام و پیام نہیں
 بے تسلیم ہے گاہے کچھ دلچسپی رہتی ہے
 ورنہ تیری دنیا میں بھی ، کوئی ہمیں آرام نہیں
 یارو اب شائستہ صحبت ، کون رہا اس بستی میں
 اب صحبت درگیر نہ ہو تو ہم پہ کوئی الزام نہیں



ایک سَمے مسدود ہوئی تھیں ، ملنے کی جو راہیں تھیں
جن پہ کسی کا بس ہی نہ تھا ، وہ راہیں صری نگاہیں تھیں

صبر ان حالوں کس سے ہوا ہے ؟ پاسِ وضع ہی مانع تھا
لب پہ کسی مکا نام تھا اور دل میں کسی کی چاہیں تھیں

هر امید کے دامن میں بھی تیور تھے مایوسی کے !
هم مجبوروں کو بھی میسَر ، کیسی کیسی پناہیں تھیں !

سچ کہتے ہیں منزل والے ، ہم میں گدازِ شوق نہ تھا
سچ ہے اُنہی کے اشک تھے موتی اُن کی آہیں آہیں تھیں

اب کچھ بھی نہیں ہیں ، یعنی آکر درویشوں میں یٹھے ہیں
دن وہ تھے جب اپنے بھی سر پر ٹیڑھی ترچھی کلاہیں تھیں



ایک سے محرومی دل کے شاملِ حال ، دعا بھی نہ تھی
مرجاتے کچھ چین ہی ملتا ، ایسی رضاۓ خدا بھی نہ تھی !

پھول کلی کے رنگ و بو کی رسم و راہِ ذرا بھی نہ تھی
کیسی بہار تھی یارو یہ تو پائے خزان کی حنله بھی نہ تھی !

کوئی بات تھی لیلی رُخون میں، مرتے تھے جس پہ مجنوں لوگ
اوروں کے لئے تو کوئی ان میں ، ایسی ماہ لقا بھی نہ تھی

تیرے گریز و عتاب کے تیور ، سارے دیکھئے بھالے ہیں
اس مفہوم نگہ سے ہیں لرزان ، آج جو ہم سے خفا بھی نہ تھی

آپ کے جبر و قدر کی باتیں ، اس ہستی کی بدولت ہیں
جو مجبور ازل ہی سے تھی ، اور راضی برضا بھی نہ تھی




نکتہ وروں نے ہم کو سخھایا ، خاص بنو اور عام رہو
محفل صحبت رکھو ، دنیا میں گمنام رہو

یہ بھی کرامت ہوگی شاید ، اس افتادِ طبیعت کی
ورنہ دل سے کس نے کہا تھا ، یوں معموم مدام رہو !



وہ بھی دنیا ہوگی جس میں مانے اپنی پرائی دل
ہم مجبوروں پر تو کرے ہے کیسی کیسی خدائی دل

محفل صحبت ہے تو عالم عالم وحشت ہے
تجھے سے کہاں تک کوئی نباہے اے دل اے هرجائی دل



کیا خبر اس مقام سے گزرے ہیں کتنے کاروائ

موہن جو ڈارو

اب وہ رُوحیں نہیں مٹی کے گھروندوں کی اسیر
 جن سے بہ ساحلِ دریا ، یہ زمینِ گل خیز
 ہر ترقی کی شرفگاہ تھی ، تہذیب کا گھوارہ تھی ،
 آج ٹیلوں کی کھلی گود میں یہ دیواریں
 اپنے معصوم در و بام پہ ہیں نوحہ کنار
 اپنے معصوم شرف کی ہیں حدیثِ خاموش ،

مگر یہ ویرانیوں کے مامن
 یہ لہلہتی ہوئی ہری کھیتیوں کی گودی میں
 آندھی بربادیوں کے مسکن

یہ پاستار کے خلانے وحشی میں اوچِ تہذیب کے نشیمن
 صرے وطن کی پرانی عظمت کے بہ ہیں ، اُجڑے ہوئے مدائیں

صبحِ ہستی کا بہ قصہ ہے کہ یہ ویرانے
 اب جو شمشان ہیں ، جب شہر تھے رستے بستے
 ٹسوئی گلیوں کا یہ انبار ، یہ حمام ، یہ تال
 کہتے ہیں ، اپنا مکیں کوئی کہیں ہو ، تو سنے

پہلی روح :— سنو ! یہ بھول بھلیاں نہیں ، وحشت نہ کرو
آؤ ! یہ گھر تھا تمہارا جہاں تم پھولے پھلے
دوسری روح :— خاک بھی سرمه اکیر ہے اس چوکھٹ کی
یہ وہ دانش گہ مشہور ہے ، تم جس میں پڑھے
پہلی روح :— یہ ہے سلطانی جمہور کا ایوانِ عزیز
ہاں یہی ہیکلِ زهرہ ہے جبیں سب کی جھکے

ہو کے سنائے میں کھو جاتی ہیں یہ آوازیں
ملکے جہونکوں کی کراہوں سے لرزتی ہے فضا
کُو بکُو ، خاک بسر ، سکیاں لیتی ہے صبا
ان هجوکوں میں ابھرتی ہیں ، نئے فریادیں

پہلی روح :— شہر بر بادی بھی کچھ جبلہ آرام نہ تھی
ہم نہ یاں آئے ہوں ، ایسی تو کوئی شام نہ تھی
دوسری روح :— ہاف ہمیں ہیں یہ خزان دیدہ ، نگوں سار نہال
خاک اور خشت کے ان پھیلے خرابوں کے امیں
پہلی روح :— آن گنت صدیوں کے بے رحم تھپیڑوں کا و بال
ہم نے جھیلا ہے ، کہ دنیا ہمیں بھولے نہ کہیں

مگر — هزاروں برس کی گمنامیوں کے پردے
اسی تمدن کا اندھا مدفن بنے رہے ہیں
قرونِ اولیٰ ، قرونِ وسطیٰ ، قرونِ اُخریٰ کی

خونیں جنگوں میں —

آشتی کی حسین گھڑیوں میں —

عیش کے ہمہمیوں میں —

اک دیدہ ور نہ نکلا !

جو ان هزاروں برس کی گمنامیوں کے پردوں کو چاک کرتا
اور اس گران ماۓ ، گنج تہذیب تک پہنچتا !!

کس کو توفیق تھی ان ٹیلوں کا سینہ چیرے ؟

چیر کر دیکھئے کہ اس مدفنِ پارینہ کی گھرائی میں

ایک تہذیب کے وہ کیا تھے نقوشِ باقی ؟

ایک تہذیب کے صناعوں کا ہا

رہنے کا ، زندگی کرنے کا چلن کیسا تھا ؟

جی کو بہلانے کے حیلے کیا تھے ؟

طور خوشیوں کے ، غمی کے سرو سامان کیا تھے ؟

ان کے ہاں خالق و مخلوق میں ، کس رنگ کا ، کیا ناطہ تھا ؟

اسٹوپا :-

اس نگری کا میں پہلا شوالہ ، ان ٹیلوں کا سرتاج بنا

بودھ دھرم ، آہنسا بانی ، ُجگ ُجگ ُمکتی کاج بنا

جسم جنم کے بندھن ٹوٹے ، ہر پرانی کو پرکاش ملا !

کیا ماۓ کا سنکٹ چھوٹا ، دھرتی کو آکاش ملا

منزل شب

مرے بھکشو، مرے نروانی، نگری نگری پھرنے والے
یاں آئے کہ ان کی بدولت جو چاہے سو مکتی پالے
کایا، ما یا بندی خانے، ان کے پھیر سے جان چھڑالے

عقیم صدیوں کی رہگزاروں میں، زندگی باد پا رہی ہے
کارِ دریائے سندھ لیکن، یہ ٹیکری ہر بلند معبد —
پچاس صدیوں کی بادِ پائی میں خی و قائم!
ہزاروں نسلوں کی کوربینی، جمودِ غفلت کا گنگ شکوہ ستارہ!

اور پھر تیس برس پہلے، یہاں آیا تھا اک صاحبِ حال
جس نے یہ ٹیلے، عراق و عجم کہنے کی تہذیب سے وابستہ کرے
جس نے ان ٹیلوں میں

ان پہلے ہوئے تودوں میں، اس مندر میں
ایک پارینہ تمدن کے وہ مدفون نشان دیکھ لئے !!

اور آثار کو کھو دا گیا، تحقیق ہوئی راہ نمou
علم کے عزم نے ان ٹیلوں کو شق کر ڈالا!
ان کی گمنامی کے آثار تجسس کی کdalوں سے چھٹے
اور اک شہر برآمد ہوا !!

پچاس صدیوں کی جیسے ہم نے دنوں ہی میں کھینچ لیں طایاں
اور اس شہر کی فصیلوں میں

پختہ کوچوں میں
صاف پکے گھروں میں
معبد کے مُمکتی مٹھے میں —

بہاں کے لوگوں کے ٹوٹنے، سرمہ ہوتے ڈھانچے بھی ہم نے پائے !!

پہلی روح :-

تم سوچتے ہو ، کیا آفت آئی ، شہر کا شہر جہاں سے گیا
اب اندازہ کرو تو جانیں ، کوئی کیسے جان سے گیا

دوسری روح :-

تم سوچتے ہو، ہم لوگ جو یاں تہذیب کے صاحبِ عنوان تھے
وحشی لثیرے، شاہ و گدا، سب اپنے مال کے خواہاں تھے

پہلی روح -

تم سوچتے ہو ، دریا میں کہیں طوفانِ قیامت آئے ہوں گے !
زیست کے سب آثار اسی نے پل کے پل میں مٹائے ہوں گے !

جو بھی ہو ، موت کے چنگل سے کوئی چھوٹا ہے ؟
جان چلی جاتی ہے ، رہ جاتی ہیں ، بے جان چیزیں
رفتہ تہذیبوں کا بن جاتی ہیں ، عنوان « چیزیں » !!

ہماری آنکھوں نے ، ان کی چیزوں ، میں علم و دانش کا نور پایا
ہماری آنکھوں نے ان کی چیزوں میں
تردماغی کا
چرب دستی کا اک انوکھا ظہور پایا ،

ہم نے یاں حکمت و دانش کے دفینے پائے !
 ہم نے ان چیزوں میں صدیوں کے قریبے پائے !
 گوشِ دل کے لئے سب مائل تقریر بھی تھیں :

کُوزہ سازی :-

تمہارے سامنے تعمیر کی صورت خرابی ہے
 خزف ریزے ہیں آئینہ ، کمالِ کُوزہ سازی کا
 یہ ٹوٹے خُم منقش جام ، مینا ، آرتی تھالے
 ضرورت میں بھی پر تو ہے ، ہنر کی دلنوازی کا
 وادی سندھ کے اس کنج میں پتھر کا کونی کام نہ تھا ؟

سنگ تراشی :-

حبابِ سنگ سے لیکن ہمیں وحشت نہیں ہوتی
 ہمیں آتا ہے فنِ صورت گری پیکر طرازی کا
 یہ مٹی کے کھلونے ، صنعتِ آذر کا نقشِ اولیں جانو
 کہ ہر پیکر بنے آئینہ فن کی جاں گدازی کا !

ان کے ہاتھوں میں یہ گھونگھے ، بے صدف موم ہوئے
 سختی عاج کی تھے میں گویا
 گلبی مٹی کی سن نرمی بھی ، لچک بھی تھی نہاں !

کیا عقیقِ یعنی ، سنگِ سلیمانی ، و یشب و زر و سیم
ان هنر مندوں کی صناعی سے کیا کیا نہ بنے
ناز نینوں کی سجل گردینیں ، مہتاب سی پیشانیاں ، سیمیں باہیں
پیارے کانوں کی وہ تنهی سی لَویں
برگِ گلِ تر کے سے نازک تنهی
نقیری ساعدین ، بلور سے پا - پنجھہ مرجان کے سے ہاتھ
کسی ترئیں ، کسی زیور کے نہ محتاج رہے - !!

گھروں کی آسودگی کے سامان میں زندگی کا جمود بھی ہے
گھروں سے باہر ہے پہلی دھرتی
وسيع دنيا کے آن گست ، بے کران تقاضے
گھروں سے باہر ہیں کشت و خرمن
گھروں سے باہر ہی رزم گا ہوں کے خون فشاں ، بے اماں تقاضے !!

فنِ حرب :-

تلوار کے جوهر میں ہے کندن کی صفائی
زہراب کا جرعہ ہے مسِ ناب کا پانی
نیزوں کی آنی موت کے اژدر کی زبان ہے
خنجر کی اُپی دھار میں پانی کی روانی
سوفار کی نوکیں ہیں ، کہ سامان بلا ہیں
تیزی میں نگہ ان کی اڑانوں کی ہے ثانی

تانبے ، کانسی سے بنانے کی ہر اک چیز بنی
یہی دھاتیں ہیں کہ جو کھیت میں ، میدانِ وغا میں ، گھر میں ،
مرنے جینے کے قرینوں میں
بہر طور تھیں ان کی ساتھی

ہر اک تمدن میں ، سازو سامانِ عیش ، کھیلیں
فنون و حرفت کے ساتھ ہی ساتھ ..
تھکتے جسمولہ کی ، ماندہ گروحوں کی
فرحت و تازگی کی جان ہیں !

خ
گوئے چوگاں بھی یہاں ، چوسر و شترنج یہاں
کعبتین ایسے ، کہ ہے مات قمارِ امروز
شغل بے باک جوانوں کا ، درندوں کا شکار
مسندِ میکده پر ، رقص و مَرْ و نغمہ کا جشنِ نوروز

ہماری آنکھوں کو عبِ نظارہ ، اس کامنی کا پیکر
یہ رقص کا بے مثال مظہر
چمکتے تانبے میں ، جیسے نغموں کا لوجُر ک جائے !
زمانے بہر کے رسیلے جسموں کی میٹھی ، مخمور تابنا کی
شباب و عشرت کی داستانوں کا بے اماں حُسن ،
خواب گوں کیف ، بانکا نشہ
چمکتے تانبے کی بنتی مورت میں جیسے آسودہ ہو گیا ہو !

یہ کون تھی ؟ کوئی ناج رانی
کہ دیوداسی ؟

یہ عہد رفتہ کی شعلہ آشام الفتون کی حسین پیاسی !!

رقصہ : —

جہن جہن جہن پھر باجے پائیلیا
چپ کا بندھن ٹوٹا
دور ہی دور سے دیکھنے والو ، دور کا ناطہ جھوٹا
جہن جہن جہن پھر باجے پائیلیا
چپ کا بندھن ٹوٹا
هم اور تم میں جگ جگ کا اور جنم جنم کا ویوگ رہا ہے
کس نے کس کو یاد کیا ہے کس کو کس کا سوگ رہا ہے
پل کا ساتھ ہے اب بھی تم سے پل بیتا سنگ چھوٹا
جہن جہن جہن پھر باجے پائیلیا
چپ کا بندھن ٹوٹا
دور ہی دور سے دیکھنے والو
دور کا ناطہ جھوٹا
نگر نگر سے آنے والو ، یہ بستی بھی کبھی بستی تھی
پھر اُجڑی تو ایسی کہ تباہی ، جیون رس کو ترسی تھی
اب بھی وہی ویرانی ہے ، لیکن چپ کا بندھن ٹوٹا
جہن جہن جہن پھر باجے پائیلیا ، چپ کا بندھن ٹوٹا

دور ہی دور سے دیکھنے والا
دور کا ناطہ جھوٹا

اب یہ روحیں نہیں ، ان پہلے گھروندوں کی اسیر
جن سے یہ وادی شاداب : تمدن کی شرف گاہ رہی
یہ تمدن بھی ، نہان خانہ ماضی کا نہیں زندانی
عصر حاضر کی یہ میراث ہے ۰۰
اب میرے وطن کی میراث !!

ہمیں ہیں اس کے حقیقی وارث کہ ہم نے پائے ہیں
اپنی آنکھوں سے بھی لگائے ہیں ، یہ گمشدہ خزانہ
وطن کی پارنسہ عظمتوں کے
یہ ارضِ مشرق کے
نوع انسان کے اولین اوج کے مدائیں !!

ٹھٹھہ

پلا تابلو :-

اب مرے سامنے راهیں ہیں غبار آلودہ
جن کے ہر موڑ — ہر اک خم میں یہ ویران آثار
مرگِ سلطانی کے یہ خستہ صنادید — یہ بے جان آثار
اپنے معذوم ہوئے جانے میں ہیں آسودہ

اور ٹیلوں پہ ، نشیمن میں یہ مسدہ راهیں
بے نشان قبروں کی یہ خاکِ فسردہ راهیں
گندوں ، روضوں کے کھنڈروں پہ یہ فریاد کناں سربگریاں راهیں
کوشک و قصر کے ان پہلی خرابوں میں، یہ پیچاں راهیں !
سونی مسجد کے قدم لیتی ہوئی — سجدہ دائم میں جھکی یہ راهیں !
اور ہر سایہ دیوار و در و بام سے کتراتی ہوئی یہ راهیں

سینکڑوں صدیوں سے اب جادہ منزل بھی نہیں یہ راهیں !
کاروانوں کی تمناؤں کا حاصل بھی نہیں یہ راهیں
اب غمِ راحلہ و زاد میں شامل بھی نہیں یہ راهیں !
دشت و آبادی میں اب عرصہ حائل بھی نہیں یہ راهیں !

دوسرा تابلو :—

گنگ ہے سازِ ازل ، مرگِ ابد ہے طاری
 دن ہیں دو بھر تو سرِ شام سے راتیں بھاری
 نوبتِ بُوم سے ہر گبندِ ویران گونجے
 جھولتے جالوں سے ہر سقف کی پرده داری
 خاک میں لتهڑی ہوئی ڈود پتاور ہر سُو
 کب سے مہیں لالہ و گل سے یہ زمینیں عاری
 اور یہ صدیوں کی ماری ہوئی وحشت گاہیں
 کہتی ہیں : « قائم و قیوم ، جنابِ باری :

نہ یہ فنا ہے نہ یہ بقا ہے
 میانِ بود و عدم یہ کیسا طویل وقفہ ہے
 جو نوشته هماری قسمت کا بن گیا ہے ؟
 کنارِ دریا کبھی یہ بستی نہیں —

لیکن اب نیستی و هستی کے درمیان اک مقام برزخ ہے
 ایسا برزخ کہ جس میں صدیوں سے کاخ و کو ، بام و در ، مسلسل
 شکستگی ، خستگی ، خرابی میں خیرہ سر ہیں !

حدودِ هستی سے ہم نکل کر کھنڈر بنے تھے
 مگر کھنڈر بن کے مٹ بھی جاتے

کہ یہ غیم زندگی کے رسیا
 ہماری ہستی کو اپنی یادوں سے محو کر دیتے، بھول جاتے!
 نہ یہ کہ ہم کو تماشہ گاہِ جہاں بناتے
 ہمارے عترت کدوں کو حفظ کر کے رکھتے
 نہ یہ کہ آبادیوں کی خاطر
 ہماری بربادیوں کو «تاریخی یاد گاریں» بنائے رکھتے
 وہ «یاد گاریں»
 جہاں پہ یہ لوگ زندگی کے اجارہ دار، آسکیں تو آئیں
 دنوں کو راہوں کی خاک اڑائیں
 وہ بارگاہیں جو عرش پایہ تھیں داب و آدابِ خسروی میں
 وہاں یہ درانہ گھستے جائیں
 جہاں بھی جی چاہے اپنا نام اور شعر لکھیں
 مچائیں غوغاء، رکیک، بے معنی گیت گائیں
 مگر نہ اوقاتِ پنج گانہ میں
 ایک بھی وقت سونی مسجد میں جہانک پائیں
 کسی کی تُربت پہ فاتحہ کے لئے نہ یہ اپنے ہاتھ اٹھائیں
 دنوں کو یونہی فسردہ راہوں کی خاک اڑائیں
 دینے جلے پر گھروں کو جائیں
 ہماری ویرانیوں کو ویران تر بنا کر چلے ہی جائیں !!
 یہاں پہ چھا جائے اندھی اندریاریوں کا پھر وہ سکوتِ جامد
 کہ بوم و شپر ہی جس کے ہم راز و ہم نفس ہیں !

نہ دن کی وحشت میں کچھ کمی نہی
 کہ شب کی دھشت میں کچھ کسر ہو !
 ہمارے دن رات ایک سے ہیں
 ہمارے دن رات اسی وجود و عدم کے اک وقفہ مسلسل میں
 ہستی و نیستی کے برزخ میں پا بہ گل ہیں !
 ہمارے دن رات اسی ورائے زمان و فضاء سے متعلق ہیں !
 مگر ہمیں کب ملے گی اس دام سے رہائی ؟
 ہمیں ملے گا عدم کی معصوم و بے نشان گود کا سکونِ ابد خدا یا ؟
 ہمیں ازل اور ابد کے چکر سے کب عطا ہوگی رُستگاری ؟
 خدائے قیوم و نبی و قائم
 جنابِ باری !!



تیسرا تابلو :-

ہے کبھی عرصہ آفاق ، نشانِ منزل
اور رہِ شوق سے منزل ہی گریزان ہے کبھی
عینِ ہستی ہے کبھی ، بابِ فنا کا آغاز
زندگانی کی نُموہ موت کا سامان ہے کبھی
زندگی اپنے غموں میں کبھی یکسر ہی نڈھال
زندگی انجمن آرا و غزلِ خوار ہے کبھی
مردے زندوں میں کبھی زندہ بدستِ مردہ
شہر کے پیشِ نظر ، شہرِ خموشان ہے کبھی

شام آتی ہے کہ شب ہو تو سحرِ هوجائے
سمجھی جاتی ہے یہی عنایتِ تقدیرِ یہاں
بستیاں بستی رہیں ، مشترے کھنڈرِ مٹ ، نہ سکین
بس یہیں تک ہے خداوندیٰ تدبیرِ یہاں
اور ان کھنڈروں میں ہر گام پہ ہیں ، خاک میں خاک
ناوکِ انداز کے پہلو ہی میں نخچیرِ یہاں
کہیں معدوم سی قبروں میں ، کہیں روضوں میں
شیرِ افگن کے ہیں ہم خاکِ جہاں گیرِ یہاں
فرشِ مسجد میں ہیں آمیز جبینیں ان کی
جن کے آبا نے کہی اوّلیں تکبیرِ یہاں

گوشِ دل کے لئے ہے سُونی فضا میں محفوظ
ُعود کا نغمہ یہاں ، چنگ کی تقریر یہاں
چشم بینا کے لئے ہے اسی وحشت گھبہ میں
اک تمدن کے ، ثقافت کے اساطیر یہاں

پھر صے سامنے آتی ہیں وہ پہلی راہیں
جو یہ کہتی ہیں کہ « راؤہوں ہی سے نکلی راہیں »
جرسِ گل پہ روان قافلة موسمِ گل
هر خزان ڈھونڈتی پھرتی ہے اسی کی راہیں
« زندگی انجمن آرا و نگہبانِ خود است »
اپنے حیلوں ہی سے ہیں موت کی لٹتی راہیں
راہیں ، منزل تو نہیں ہیں کہ اجز کرنے بسیں
زیست کی طرح سنورتی ہی رہیں گی راہیں !
« باز بر رفتہ و آئندہ نظر باید کرد
بلے ! برخیز کہ اندیشہ دگر باید کرد »

